





सपेन्तोमहन्त्युश अत अंग्रोमहन्त्युश.

લખનાર

એરવદ્દ પરજોરજી એરચજી બજાં

ते मुष्ठां क्षीरेण मध्रेसान्ना विधायथी.

**અવસ્તા.**

دندم دند . ځ . دندم دند . دند دند دند .

[illegible]

અર્થ—(અસો જરથોસ્તના જાણુમવાથી રૂપનામીનોની પેદાયશ ખુશદાલ થઈને બોલી કે) “આપણું (રક્તન કરવા) માટે રૂપેતમાન જરથોસ્ત જેવો આયોરનાન ભક્તે જાણુમ પામ્યો.”  
(કેરવરદીન યશત. ક. ૯૪)

ਸੁੰਘਯ:

જાંગીર બે. કરાણીનાં સ્ટેન્ડર્ડ પ્રોટીંગ પ્રેસમાં છાપ્યું તથા બાંધ્યું છે.



# સપેન્તોમધન્યુશ અને અંત્રોમધન્યુશ.

મુદ્દાં કીરોજ મદ્રેસાના ઇ૦ સ૦ ૧૮૮૮ ના સાલના  
મરહુમ શેઠ પાલનજી હોરમજી કાપડચાવાલા  
“મીઠીબાઈ પ્રાઈઝિ”નો ઇનામનો રસાલો.

લખનાર  
એરવદ બરજોરજી એરચજી બખ્ત

તે મુદ્દાં કીરોજ મદ્રેસાનો વિદ્યારથી.

અવસ્તા.

.....  
.....

“ઉસ્તાનો જતો આશ્રવ યો સિપતામો જરથુસ્ત્રો.”

અર્થ—(અસો જરથોસ્તના જણુમવાથી સ્પેનામીનોની પેઢાયશ ખુ-  
શહાલ થઇને બોલી કે) “આપણું (રક્તન કરવા) માટે સ્પેતમાન જરથોસ્ત  
જેવો આયોરનાન બલે જણુમ પામ્યો.” (ફરવરદીન યશત. ક. ૯૪)

મુંબઈ.

જેહાંગીર બે. કરાણીનાં “સ્ટેનડર્ડ પ્રીંટીંગ પ્રેસ”માં છાપ્યો છે.

નાં ૧૭ તથા ૧૮, પારસી અબર સ્ક્રીટ, કોટ.

૧૮૮૪.



અર્પણ પત્ર.

અથોરનાન તોલાના

વડા દસ્તુજ સાહેબ

દસ્તુર દારાબજ માહીયારજ

કે જોશી

આપણા પાકીજીદ મહુજબની ખાખદોનો

ફેલાવો કરવાને

તેમજ

અથોરનાન વર્ગને કેલવાયલો જોવાને ઘણા ખાયસમંદ છે.

તેવન સાહેબને આ નહાનું પુસ્તક

લખનારે

મોટાં માન સાથે અર્પણ કર્યું છે



## સુચના.

---

આચ્છે રેસાલો છપાવવાના કામમાં સર જમશેદજી જીજીભાઈ ટ્રાન્સ-લેશન ફાંડે ૧૦૦ નકલ ખરીદી અને જે મદદ અને ઉત્તેજન આપ્યું છે તે માટે ઉપલા ફાંડના વસ્તી સાહેબોનો આ જોગવાઈએ હું ઉપકાર માનું છું. તેમજ મુલ્કાં શીરોજ મદ્રેસાનો અને શેઠ નશરવાનજી મનચેરજી કામાનાં ફાંડના વસ્તી સાહેબોનો, તથા બીજા સખી ગ્રહસ્થો કે જેઓએ આ કામમાં અને ઘટતી મદદ કીધી છે તેઓનો પણ આ તકે હું આભાર માનુ છું.

રચનાર.

---





આએ રેસાલો લખવામા નીચે જણાવેલા પુસ્તકોની મેં મદદ લીધી છે :—

જરથોશત નામું ..... ખ. રૂ. કામાજી.

જરથોશતી અભ્યાસ ..... ” ”

વંદીદાદનો તરજુમો ફરંગ સાથનો...ઁ.....એઠ કાઠ એઠ કાંગા.

છજશનેનો તરજુમો ..... ” ” ”

ખુરદે અવસ્તાનો તરજુમો ..... ” ” ”

તવારીખે સાસાન્યાન ..... દેસાઇ.

એકરાર નામુ ..... એઠ જીઠ જીઠ મોદી.

દીનકર્દ વાલમ ૧ થી ૪ ..... દો પેઠ એઠ સંજાણા.

યશત બા માએની ..... મેહરજી રાણા અને વાછા.

સરોસ ઉપર લખેલો રેસાલો ..... પાઠ દેસાઇ.

અશે જરથોશતની કેટલીએક ખુલંદ ખાસીયતો

વીશે ભાષાણુ..... એઠ સેઠ દાઠ ભરૂચા.

દોકતર સ્પીગલનો અવસ્તાનો તરજુમો.

દોકતર હાઉગનો પારસી ધર્મ ઉપરનો રેસાલો.

— — —



# સપેન્તોમધન્યુશ અને અંત્રોમધન્યુશ.

અવસ્તા પ્રમાણે સર્વ વસ્તુઓનો પેદા કરનાર તથા

અંત લાવનાર અહુરમજ્દ છે.

હોરમજ્દ યશતમાં ખોદા પોતે પોતાનાં નામો ગણાવતાં કહે છે કે “વીસ્પવન નામ અહ્મિ. વીસ્પતશ નામ અહ્મિ,” એટલે કે “(હું) બધાને મારનાર નામ વાળો છું. (હું) બધાને બનાવનાર નામ વાળો છું.”<sup>૧</sup> એટલુંજ નહીં પણ અહુરમજ્દની સીદ્ધતો આપણને ગાથા-વાંણીમાંથી ઘણી સારી રીતે મલે છે. તેમાં કહે છે કે “અહુરમજ્દ જગતનો પેદા કરનાર, તેને ટકાવનાર, તે ઉપર આપઅખતીઆર રાજ કરનાર, અનાડી, અનંત સર્વ વ્યાપી, સર્વ જ્ઞાની, સર્વ દર્શી, એકલોજ પ્રાર્થના કરવા જોગ, નહી ઠગાનાર, સર્વેથી મોહટો, આ અથવા આવતી જીંદગીમાં બરાબર બદલો આપનાર, અને અતી વૃધીનો કરનાર છે. તે જાહેર તથા છુપું બધું જુએ છે, તે જેખી અકલનો ધણી છે. તે પવીત્ર વૃધી કરનાર સાહેબ છે. તે તમાંમ દાનાધથી ભરેલો છે. તે સઘણું જુએ છે, તે સર્વથી છુપો છે. તે નેક દાનાધવાળો છે. તે અતી વૃધી કરનાર, માણસને મરજીનું છુટાપણું આપનાર, અને નેકને નેક અને બદને બદ બદલો આપનાર છે. તેણે દુન્યાને અને દીનને, શરીર અને જાનને હસ્તી આપી. હસ્તીવાળાઓમાં સર્વેથી બલવાન તેજ છે. ભડી રાહે ચાલતાં અને બદીની સામણે લડતાં હાડમાર થનારના દુઃખી દીલની પ્રાર્થના સામજનાર તથા તે દીલને દીલાસો અને સાંતી આપનાર તેજ છે. મહોટાંમાં મોહટી અને ખરી મદદનો દેનાર તેજ છે. તેજ છે એકલો પરસ્તેશને સખવાર, અતિશ ક્ષયદો કરનાર, અને દયાનો કરનાર. તેજ છે જોરાવર,

જોર આપનાર, અને મદદ તથા રક્ષણનો કરનાર. તેજ છે વ્યવસ્થાને જન્મ આપનાર બાપ, તથા તેનું પાલણ કરનાર. તેજ છે આકૃતાબ તથા સેતા-રાવોને રસ્તે પાડનાર, ચંદ્રની કળાને વધારનાર તથા ઘટાડનાર, જમીન અને આસમાનનો ધરનાર, પાણી અને ઓરવરનો પેદા કરનાર, પવન તથા વાદલને ગતી આપનાર, અને માણસ જાતનો પેદા કરનાર. તેજ છે દીવસ અને રાતનો બનાવનાર, ઊંચ અને જાગૃતીનો આપનાર, વખતે વખત બંદગી કરવાને સમ્મવાર, અને ભક્ત ઉદ્ધોગનું કૃત આપનાર. તેજ છે ઓરત અને આવંદ વચ્ચે તથા માંબાપ અને ફરજંદ વચ્ચે કુદરતી પ્યારનો સરજનાર. તેજ છે ભલાઓને ફતેહમંદીનો આપનાર, સર્વથી મોહટો, ભંચીપ્યનો જાણનાર નાદરસ્તને દરસ્ત કરનાર, ઇલાહી, ઇલાહી.”

આ અને એવીજ બીજી સીફતો ગાથામાં અદુરમજદને લગાડી છે.

એ ઉપરથી આપણને અદુરમજદની શક્તી વીશે તથા તેનાં સર્વોત્તમપણાં વીશે માલુમ પડે છે તે સર્વ વસ્તુઓ પેદા કરે છે અને તેઓની વૃદ્ધી કરે છે. તેમજ તે તેઓનો ઘટાડો કરે છે અને અંત લાવે છે. જર-થોશતી ધર્મ પ્રમાણે હસ્તી આપનાર તેજ છે. તેમજ નીસ્તી લાવનાર પણ તેજ છે. જો આપણા ધર્મ પુસ્તકોમાં જરથોશતે ખોદાતાજાને એક પેદા કરનાર તરીકેજ ચીતારીઓ હતે અને શેવટ લાવનાર અથવા નાશ કરનાર તરીકે નહી ચીતારીઓ હતે, જો હોરમજદમાં પેદા કરવાની શક્તી હોય અને પેદા કર્યા પછી જો તેનો તેની પેદાયશ ઉપર કાબુ ન હોય તો હોરમજદનું સર્વ શક્તીમાંન સાહેબ તરીકેનું ચીત્ર અધુરું ગણાય, પણ એમ નથી. આપણા ધર્મમાં જેમ અદુરમજદને પેદા કરનાર તેમ નાબુદ કરનાર જેમ હસ્તી આપનાર તેમ નીસ્તી લાવનાર જેમ રૂઝ કરનાર તેમ છેડો લાવનાર ગણાયો છે. ઇજશની, વંદીદાદ, અને યસનોના લખાણોમાં હોરમજદને સર્વ ચીજોનો બનાવનાર અને સર્વ પેદાયશનો સાહેબ લખીઓ છે. ઇજશનેનાં ૧૯ માં હામાં લખીઆ પ્રમાણે આસમાન, પાણી, જમીન, ઓરવર, ગોશપંદ, આતશ, માણસ, તથા તમામ બીજી પેદાયશોનો બનાવનાર ખુદ હોરમજદ પોતે છે. વંદીદાદની ૧૧ મી પરગરદમાં ઘેરબાર આતશ, પાણી, જમીન ગોશપંદ, ઓરવર, નર, નારી, સેતારા, માહ, ખોરશેદ, તથા બેહદ રોશનીઓ તથા બીજી તમામ પેદાયશ અદુરમજદની પેદા કાબેલી જણાવી છે. વંદીદાદની ૨૨ મી પરગરદમાં તથા ઇજશનેનાં ૨૭ માં હામાં એ સીવાએ બીજે ઘણું ઠેકાણું અદુરમજદને સર્વોનો પેદા કરનાર ચીતારેલો છે.

## સપેન્તોમઘન્યુશ અને અગ્રોમઘન્યુશ.

હવે આપણે ઉપર જોયું કે અહુરમઝદ જેમ પેદા કરનાર તેમજ અંત લાવનાર પણ છે. આવું એકએકથી ઉત્પત્તિ કામ તે પોતાની જ શક્તીની મારફતે કરે છે.

હવે પેદાયશ અને ચીજોથી બનાવેલી સૃષ્ટિને સદાકાલ સુધી હોર મઝદે પોતાના ચક્રાવામાં ફરતી અંધાત બનાવી છે, તે એવી રીતે કે એ ચીજો હસ્તીમાં આવે, પોતાનું ચક્ર પુરું કરે અને પછે ફનાં થાય. 'જેનું નામ તેનો નાશ' એ કેહવત પ્રમાણે પેદા થએલી ચીજો નામ પકડવા પછે તે નાશ પાંગીઆ વગર રહેતી નથી. પણ તેનો આ નાશ કોઈ બીજા નવા જનમનું કારણ આપે છે. 'આને તે નાશ થયેલી ચીજમાંથી નવી ચીજ પેદા થઈને કોઈ બીજું નવું નામ પકડે છે. મતલબ એ કે એક ચીજો રોકેલી જગા ખાલી પડવા પછે તે જગની તેમ ખાલી પડી રહેતી નથી. પણ તરતજ તે બીજી ચીજથી પુરાઈ જાય છે. એ રીતે ચીજો પેદા થાય છે અને નાશ પામે છે. અને તેમને એ હાલતમાં લાવવાનું કામ હોરમઝદથીજ થાય છે. જે હોરમઝદ જ્યારે પેદાયસોનોજ સાહેબ થયે તો તે પેદા કરીનેજ બેસી રહે નહી. કેમકે તેની પેદાયશ સ્થીર નહી પણ ફરતી તથા ફના થતી છે.

હવે એ પ્રમાણે પેદા કરી ફના કરવાના કામ એક એકથી ઉત્પત્તિ છે. તોપણ તેઓ બંધે સારાંજ કામો છે. તેઓ બંધે એક એકના ફાયદા નાંજ કામો છે. પ્રથમ જન્મથીજ મરણ છે. હસ્તીમાંથી નીરતી છે. પ્રથમ રોશનીમાંથી અંધકાર છે. તોપણ તેજ મરણ, નીસ્તી, અને અંધકારમાંથી નવો જનમ, નવી હસ્તી અને નવી રોશની પેદા થાય છે. માટે બંધે કામો એક એકથી ઉત્પત્તિ ગુણો ધરાવા છતાં એક એકને મદદગાર છે અને તેમના એ એક બીજાનાં ઉપોગને લીધે બંધેને એકજ ધણીએ બનાવેલા છે. હવે આ એક એકથી ઉત્પત્તિ કામ હોરમઝદ પોતાની જ શક્તીની મારફતે કરે છે. તે જ શક્તીઓના નામ સપેન્તોમઘન્યુશ અને અગ્રોમઘન્યુશ છે. જે એક શક્તી મીનો એટલે જોખી તથા અણુદીઠ છે.

## સપેન્તામીનોનો અર્થ.

ઉપરો બોલ સપેન્ત અને મઘન્યુતો બનેલો છે. એ બોલ સપન્ શ્વિ એટલે વૃધી કરવી ધાતુ ઉપરથી નીકળેલો છે. સપેન્ત એટલે વૃધી કરનાર, આબાંદી કરનાર અને મઘન્યુ એટલે મીનો જોખી, નહીં દેખાતો,

અનદીઠ. હવે એ આખા બોલનો અર્થ નહીં દેખેતો, આખાદી કરનાર, છુપો વૃદ્ધી કરનાર કરી ચાયછે. એ વિષે ઇજ્જતનેના ૧૯ માં હામાં હો-રમજદ કહેછેકે “સ્પેન્ટા મીનો (વૃદ્ધી કરનાર) મારી બે મીનોમાંની એક મીનો છે.”\*

## અંગ્રમધન્યુશનો અર્થ.

એ બોલ અંગ્ર તથા મધન્યુનો બનેલો છે એનો ધાતુ અંધ્-સાંકડું-તંગ કરવું, દુઃખ દેવું ઉપરથી નીકલેલો છે. અંગ્ર એટલે ઝાઘું-કમી-કોટા કરનારો, દુઃખ દેનારો, આખાદાનીને ઝાઘી કરનારો-તોડનારો. અંગ્રમધન્યુ હેરેમન્ એને ગનાંમીનોખી કહે છે. દેખેતી રીતેજ એ બોલનો અર્થ સ્પેન્ટામધન્યુશથી ઉલટો છે. જ્યારે સ્પેન્ટામીનોનું કામ વૃદ્ધી કરવાનું છે ત્યારે અંગ્રમીનોનું કામ નાશ કરવાનું છે. જ્યારે પેહલો Creative Spirit છે ત્યારે બીજો Destructive Spirit છે. અને તેથીજ અવસ્તામાં અંગ્રમધન્યુશને જાળજા ધીકકારેલો છે.

## સ્પેન્ટો તથા અંગ્રમીનોની પેદાયશ.

આપણે ઉપર સ્પેન્ટા મધન્યુશ તથા અંગ્રમધન્યુશનાં અર્થ ઉપરથી જોયું કે સ્પેન્ટા મધન્યુશ પેદા કરનાર તથા વૃદ્ધી કરનાર છે તેમજ અંગ્રમધન્યુશ કોતાધ કરનાર તથા નાશ કરનાર છે. એ બેઉ શક્તીઓ અહુરમજદની છે. પણ આએ દુન્યામાં જે સર્વ વસ્તુઓ હોરમજદે પેદા કીધી છે તેમાંની કેટલીએક માણસોની વૃદ્ધી તથા આખાદાનીના કામમાં આવે છે. અને કેટલીએક માણસોને વાસ્તે ફાયદો કરનારી હોયાને બદલે ઝોર નુકસાન કરનારી હોય છે. એવી રીતે પેદાયશનાં બે ભાગ થયા છે. તેમાંના પેહલા ભાગને સ્પેન્ટામીનોની પેદાયશ કહે છે. અને પાછલાને અંગ્રમીનોની પેદાયશ કરી કહેવામાં આવે છે.

હવે સપેનાંમીનો અને અંગ્રમીનોની પેદાયશ એટલે શું તે ઉપર વીચાર કરતાં માલમ પડે છે કે જે પેદાયસો ઇનશાંન જાતનાં મોટા ભાગનાં તન મનનાં સુખને માટે અગલની છે તે સપેનામીનોની પેદાયશ છે. અને જે નુકસાનકારક તે અંગ્રમીનોની પેદાયશ છે. અવસ્તામાં નીચલી પેદાયશ સપેનામીનોની ગણી છે. “ખોરશેદ, માહ, સેતારા, જમીન, પાંણી, ઝાડપાન કેટલીએક જાતનાં પક્ષી, અને મોટા પશુ વીગેરેની પાસખાની

કરનાર કુતરાઓ.” નીચલી પેદાયસ અંત્રમીનોને લગતી ગણી છે. “ગં-  
ધીલી અને દુઃખ દરદ ઉત્પન્ન કરનારી જમીન, અનાજ ખરાબ કરનાર  
કાડી, ખાડાઓ કે જેમાંથી ખરાબ હવા નીકળતી હોય, અથવા દરો કે  
જેમાં ઝેરી તથા કાડી ખાનારાં જણાવરો રહેતાં હોય તે” વંદીદાદની  
ત્રીજી પરગરદ પ્રમાણે અંત્રમીનોને લગતાં છે? વંદીદાદની ૧૬મી પરગર-  
દનાં ૧૨માં ફકરા પ્રમાણે દાણો ખરાબ કરનારી કાડી, તથા ખીજ ખર-  
દસતરોને અંત્રમીનોની પેદાયશના ગણેઆ છે. એ જણવરોને મારવાનું  
મોટું સવાબ છે. એ પેદાયસો ઉપરાંત નીચે વર્ણવેલાં માણસો, ખાસી-  
એતો, ચીંને અને સાધનો અંત્રમીનોને લગતાં છે :

“ખીમારી, મોહતનો દેવ, (નેક માણસના) દુશ્મન, અશોષને તજ-  
નાર, અશોષ વગરનો માણસ, માણસો ઉપર જીલમ કરનાર, સાંપની  
તોખમનો, વરૂની તોખમનો, ખેપગાં વરૂની તોખમનો, ખુરા વિચારનો,  
ઉલટા વિચારનો, આકરા સ્વભાવનો, ચુગલીખોર, દોસ્તીના ગુણ નહી ધરા-  
વનાર, ખુરી નજરવાલો, જીહું બોલનાર ઘણોજ જીહો. વેશીઆ, અને ઉતર  
તરફથી પૂકતો પવન.” એ ઉપરથી માલમ પડે છે કે જે પેદાયશ અથવા  
ચીજથી માણસોના મોટા ભાગના તન મન અને જાણની સલામતીનો  
સંભવ હોય તે સ્પેનતોમીનોને લગતી તથા જેથી માણસોને નુકસાન થતું  
હોય તે અંત્રમીનોને લગતી છે. એ ઉપરથી સારે આપણુ માણસ જાતની  
ફરજ છે કે સ્પેનામીનોની તરફેન કરવી. યાને આપણા પેગંબરનાં ફરમાવ્યા  
પ્રમાણે જે કામ વૃધીનું હોય તે કરવું અને નાશને તજવો.

## વોહુમન અને અકમન.

આપણે ઉપર જોયું કે તમામ કુદરતમાં પેદાયશ અને અંત, વધારો  
અને ઘટાડો, વૃધી અને નાશ, એવી એકએકથી ઉલટી અસર ઉત્પન્ન  
કરનારી અહુરમજ્દની પોતાની બે શક્તીઓ સ્પેનતામઘન્યુશ તથા અંત્ર-  
મઘન્યુશ છે. હવે સ્પેનતામીનોની શક્તીને મદદ કરવાને જે ખવાસ યા  
વિચાર આપણુ માણસ જાતના મનમાં આવે છે તે પણ બે નામોથી  
જણાયલો છે. “વોહુમન અને અકમન,” જે વિચાર યા ખવાસથી માણસ  
સઘણું બહુ અને સાફ કરવાને શક્તીવાન થાય છે તે વોહુમન અથવા  
ખમન (બક્ષો વિચાર) છે. અને જે વિચાર યા ખવાસથી માણસ ખુરું અને  
ભુરું કરવાને લલચાય છે તે અકમન (ખુરો વીચાર) છે. ખીજા શબ્દોમાં



બોધ્યે તો સ્પેનાંમીનોને લગતાં કામ કરવાનું “વોલુમન” સુચવે છે. અને અંગ્રમીનોને લગતાં કામ કરવાનું “અકમન” સુચવે છે. એ બેઉ ખવાસ માણસમાં ભેલાએલા છે.

હવે જે શક્તીઓ મારફતે હોરમજદ આપણી સૃષ્ટિનો કારોબાર ચલાવે છે તે શક્તીઓનાં હાથ હેઠલ પણ જુદી જુદી શક્તીઓ છે. સ્પેનાંમીનોની શક્તીને માટે વોલુમન, (અમન=મહુ મન) અશવહીશત, (અરદીએદશત=સઉથી સરસ પત્રીત્રાષ) ક્ષત્રવધ્ય, (શેદરીવર=મરજી પ્ર-માણેની સતા) સ્પેન્ટ આરમછતી, (સપંદારમદ=મત્રી તામેદારી) હઉરવતાત, (સંપુર્ણતા) અને અમેરેતાત (અગર્ગી) નામની શક્તીઓ મદદગાર છે.

અંગ્રમીનોની શક્તીનાં પણ છ મદદગાર છે. જેમ સ્પેનાંમીનોનો મુખ્ય મદદગાર વોલુમન છે, તેમ અંગ્રમીનોનો મુખ્ય મદદગાર અકમન છે. એનાં બીજા મદદગારો વંદીદાદની ૧૯ મી પરગરદ પ્રમાંણે ઈંદ્ર, સઉવં, નાઓડ-હધ્ય, તઉર અને ઝધરી છે. એજ નામો આપણને વંદીદાદની ૧૦ મી પરગરદ ૬૦ ૯ તથા ૧૦ માં, તથા બુનદેદશ બાબ ૧ લો ૬૦ ૨૭ માં મલે છે. જેમ સ્પેનાંમીનોનાં મદદગાર અમશાસ્પદો તરીકે જણાયલા છે તેમ તે અંગ્રમીનોનાં મદદગારો “દેવો” તરીકે જ-ણાયલા છે. જે નામ ઉપરથી અંગ્રમીનો પોતે “દએવનામ દેવ” તરીકે જણાયલો છે.

દરેક માણસે પોતાના વોલુમન પ્રમાણે આપણું જોઈએ.

હવે આપણે ઉપર જોયું કે આપણુ દરેક માણસ જાતની ફરજ છે કે સ્પેનામીનોની શક્તીને વખાણી તેને લગતાં કામો કરવાં, અને અંગ્રા-મીનોને ધીક્કારી તેને લગતાં જુરા કામોથી દુર રહેવું એટલે કે ભલાષ અને નેકીનાં કામો કરવા અને ભુદાષ તથા બદીથી દુર રહેવું. બીજું આપણે જોયું કે જે ખવાસ અથવા વિચાર આપણને સ્પેનાંમીનોને લ-ગતાં કામો કરવાને ઉશકેરે છે તે વોલુમન (અમન) છે. અને જે ખવાસ અથવા વિચાર આપણને ગનામીનોને લગતાં કામો કરવાને ઉશકેરે છે તે અકમન છે. એ બેઉ ખવાસો “વોલુમન અને અકમન” આપણુ માણસ જાતની મનશની ગવશતી અને કુતશતી (એટલે વિચાર વચન અને કાંમ) ઉપર આધાર રાખે છે. એટલે એઓની ઉપર પોતાની અસર ચલાવે છે જ્યારે વોલુમન મનશની ગવશતી અને કુતશતીને ભલે અને નેક માર્ગ લઈ જવાની કોશિસ કરે છે ત્યારે અકમન તેથી ઉલટી રીતે તેઓને આડે

માર્ગે લઇ જવાની કોશિસ કરે છે. જો પેહલો ખવાસ (વોલુમન) પોતાની કોશિસમાં ફાવે છે તો આપણી મનસની, ગવશની અને કુનશનીનું શેવટ હુમત હુખત અને હવર્ષ્ટ (સારા વિચાર, સારા વચન અને સારા કામ)માં આવે છે. જો બીજો ખવાસ (અકમન) પોતાની નેમમાં ફાવે છે તો આપણી મનસની, ગવશની અને કુનશનીનું શેવટ હુશમત હુઝખત અને હુઝ-હવર્ષ્ટ (ખુરા વિચાર ખુરા સખુન અને ખુરા કામમાં) આવે છે.

હવે જ્યારે આપણી ફરજ છે કે સપેનામીનોની તરફેણ થવું અને ગનામીનોની વીરધ જવું. અને જ્યારે આપણું વોલુમન સપેનામીનોની તરફેણ કરેછે અને અકમન અંત્રમીનોની તરફેણ કરેછે, ત્યારે વોલુમનની ઉશકેરની પ્રમાણે ચાલવું એ આપણી ફરજ છે. અને અકમનની ઉશકેરની પ્રમાણે નહીં વરતવું એ આપણો ધર્મ છે. બીજા શબ્દોમાં બોલ્યે તો આપણા હુમત હુખત અને હવર્ષ્ટ ઉપર આપણા વોલુમનને સરદારી બોગવવા દેવી જોઈએ, અને તેઓ ઉપર અકમનની જો કંઈ પણ સત્તા હોયતો તે એકદમ તોડી નાંખવી જોઈએ. આપણો પેગંબર જરથોશત ગાથા અહુનવદ્માં દાદાર અહુરમઝદ પાસે એવી દોવા માંગે છે કે એ વાચ્યો મઝદા અહુરા પર્ધરી-જસાઈ વોહૂ મનહાહા એટલે કે “જો હોરમઝદ ભલા મનની (બમન) ની મારફતે હું તમારી આસપાસ પોહચવા ઇચ્છું છું.”\*

એ ઉપરથી આપણને માલમ પડેછે કે આપણા પેગંબરે જે પોતાની દીનતો ફેલાવો કીચો હતો તે પણ તેના વોલુમનની ઉશકેરનીથી થયો હતો.

વોલુમનની ઉશકેરની પ્રમાણે ચાલવાથીજ આપણો પેગંબર જરથોશત દેહ દાદાર અહુરમઝદને પોહચ્યો હતો. અને તેથીજ તે સાહેબ મોટી આફતો વચ્ચે, ઘણા સંકટો વેડીને, પુર ફતેહમંદી સાથે પોતાના હરીફોને પોતાનો ખાલેસ ધર્મ સમજાવવાને શક્તીવાન થયો હતો.

## સ્પેન્તોમઈન્યુશ તથા અંગ્રેમઈન્યુશ વિશે જરથોશતનું ભાષાન.

આપણો પેગંબર પોતે જનાવેલી ગાથા વાંચી, ઇજસનેના ૩૦ માં હામાં એક ભાષાનનાં આકારમાં પોતાના યોતાજનોને સમજાવે છે તે પેહલાં તે પોતાના સાંભળનારાઓને નીચે પ્રમાણે વીનંતી કરેછે: “તમે કે જુઓ અતરે એકદા થયા છો તેઓને મઝદ (ખાદા) એ જે કહેલું છે

તે જાહેર કરું છું. તમોએ તે ખુબ ધ્યાનથી સાંભળવું અને તમારામાના દરેક જણે આજ રોજે માફ કરેલું સાંભળીને પોતાને જે સાફ લાગે તે પોતા માટે પસંદ કરવું” એમ વીનંતી કરી પોતાની દીનની એ બે મીનો શક્તીઓ વિષેની શીલસુશી તેઓને સંમળવે છે. જેનો સાર શેઠ ખરશેદજી ૩૦ કામાંજીનાં જરથોશત નામાં ઉપરથી નીચે પ્રમાણે છે :

“પહેલાં બે મીનોઘ જોડીઆં બનીઆં. એ બંધેએ એક ભલા અને બીજા ભુંદા મીનો (સ્પેનાંમીનો તથા અંઝમીનો) એમ મનસની ગવસની અને કુનસનીનાં બાબમાં તાલીમ લીધી હતી. જેઓ દાનાઘ ધરાવનારા છે તેઓ સચ્ચાઘ (ભલામીનોની અસુર) અખત્યાર કરે છે. પણ જેઓ ખુફ સમજનાર છે, તેઓ તેથી યાને સચ્ચાઘથી પરહેજ એટલે દુર રહે છે. એ બંધે મીનોઘ શક્તીઓએ દુન્યા પેદા થવા આગમજ પોતાનું કૌવત અજમાવ્યું. જેમ એકે જીંદગી તથા ટકાઉપનું પેદા કીધું, તેમ બીજાએ આએ દુન્યાનો અંત એટલે નાશ શોધ્યો. જેઓ જુઠાઘની સંજ્ઞનાં છે તેઓ ધણા બદ છે, જે સાચ્યા છે તેઓને વાસ્તે સાથી ઉત્તમ મન છે.”

એનો સાર એ છે કે જરથોશતી દીનની શીલસુશી પ્રમાણે આએ દુન્યા બનાવવામાં બે મીનો શક્તીઓ કાંમે લાગી છે. એક સારી મનસની, ગવસની અને કુનસની વાલી છે. અને બીજા નરસી મનસની ગવસની અને કુનસની વાલી છે. જેઓ પોતાની અક્કલ વાપડી વિચાર કરે છે તેઓ સારી મનસની પસંદ કરે છે. પણ જેઓ વગર અક્કલનાં છે તથા આડી સમજનાં છે તેઓ ખુરી મનસની પસંદ કરે છે, સારી મીનો-શક્તી જીંદગી આપે છે અને સર્વ ચીજોને હસ્તીમાં સંભાળી લે છે. બદ મીનો સર્વનો નાશ કરે છે. જુઠાઘ બદ મીનોની છે તેથી તે બદ છે સચ્ચાઘ ભલામીનોની છે તેથી તે સારી છે.

વલી ઇજશનેનો ૪૫ મો હા જે પણ આપણા પેગંબરનું એક ભાષાન છે, લાં એ બાબદ વધારે ખોલ્લી રીતે સમજાવી છે. જેનો સાર પણ જરથોશતનામાં ઉપરથી નીચે પ્રમાણે છે.

“જેઓ નજદીકના છેઓ કે જેઓ દુરના છેઓ તેઓ કાન ધરીને સાંભલો. હવે ફરીને જુઠાઓની બદ શિખામનથી દુન્યાનો બીગાડો નહી થાશે. આએ દુન્યાની બે મીનો વીશે હું તમોને સમજાવું છું કે એ બેમાની જે વરંધી કરનારી સ્પેન્ટામીનો હતી, તેણે જે ડેટાઘ કરનારી અંઝમીનો હતી તેને કહ્યું, કે માફ મન, મારી શિખામણ, મારી અક્કલ, મારી પસં

દગી, મારાં વચન, મારાં કામ, મારી દીન તથા મારું રવાન તુંને વલગતું નથી, એટલે કે તારી રાહ, સમજ તથા દીન, મારાથી તદન જુદીજ છે, અને તું મારી શિખામણ, દીન તથા અક્કલ કમ્બલ રાખતો નથી. આએ દુન્યાની સૌથી પેહલી બાબદ તરીકે દાનાઈ ભરેલા હોરમજદે જે મને કહ્યું છે તે હું તમોને કહી સંભલાઈ છું કે તમારામાંના જે કોઈ આએ માથને મન તથા વચનથી અમલમાં નહીં લાવશે, તેઓને વાસ્તે આએ જીંદગીનો છેડો લાવ્યામાં આવશે. યાને કે જે કોઈ આએ ધર્મ જે હું લાવ્યો છું તે કમ્બલ કરશે નહીં તેઓ સુખ હાંસેલ કરશે નહીં, યાને સુખ હાંસેલ કરવાથી બેનસીબ રહેશે, અને તેઓની જીંદગી નહીં જીવ્યા ખરો-ખરની થશે, ગોયા તેઓને વાસ્તે દુન્યાનો છેડો આવશે. આએ દુન્યાની સૌથી ઉત્તમ બાબદ તરીકે હું તમોને સમજાઉં છું કે સમ્યાઈથી હોરમજદે મને જણાવ્યું છે કે તેણે આએ (દીન) આપી છે તથા કામ કરનારાઓની અક્કલનો બાપ તે છે, તથા ભલાં કામ કરનારી તાબેદારી તેની બેટી થાય છે. સૌથી વૃદ્ધી કરનારે જે મને કહ્યું છે તે હું તમોને કહું છું કે માણસોને સાંભલવાને વાસ્તે આએ ઘણાંજ ઉત્તમ સખુનો છે કે જેઓ આએ મારા સખુનોને કાન આપશે તેઓને હોરમજદ ભલી મનસનીનાં કામો કરવાનાં બદલામાં તંદરેશતી તથા અમર્ગી પોંહ્યાડશે.”

આપણા પેગંબરે પોતાના સાગરૈદો આગલ કીધેલી ઉપલી વાયજ ઉપરથી જણાવે છે કે આપણા પેગંબરે પોતાનાં ઇશ્વરજ્ઞાનનો પાયો માત્ર એકજ ખોદાની પરસતેસ તથા પીછાંન કરવાને રચ્યો છે. તેનાં નીઆગાનો એકથી વધારે સારા આત્માઓને ‘અહુર’ને નામે માનતા હતા, પણ પેદા કરનાર એકથી અનેક હોય નહીં એમ સમજી તથા સમજાવીને જરથોશતે માત્ર એકજ સારા આત્માને પસંદ કીધો, અને તેને ‘અહુર’ અથવા ‘મજદ’ અથવા ‘અહુરો મજદાઓ’ને નામે ઓલખીઓ અને ઓલખાવ્યો. જરથોશતનો અહુરમજદ “ગેતી અને મીનોની જીંદગીનો પેદા કરનાર છે, તે તમામ જગતનો સાહેબ છે કે જેના હાથમાં સઘલાં પ્રાણીઓ છે. તે રોશની પોતે અને રોશનીનું મુલ છે. દહાપણ અને જ્ઞાન તે તેજ છે. જે ધર્મ માણસ વિચાર, વાણી અને કામમાં ખરો છે તેને અહુરમજદ ભલુ મન, (વોહુમન-ગમન) સર્વથી ઉત્તમ સમ્યાઈ (અશવહીશત-અરદીખેહ-શત) દરેક દુન્યાઈ ફાયદાનો જથ્થો, (ક્ષત્રવધરય શેહરવેર) ભક્તી અને યોખ્યાઈ, (અરમઘતી-અસ્પંદાદ) તંદરેશતી (હઉવતાત-ખોરદાદ) અને અમર્ગી (અમેરેતાત અમરદાદ) એ સઘલી બક્ષેશ બક્ષે છે. તમામ જગતનાં હાકમ બક્ષેસ દાખલ તે માણસોને ઇનામો આપે છે એટલુંજ નહીં પણ તેજ વખતે

વલી તે ધાતકી માણસોને સજા કરે છે. સારું માહું નસીબ કમનસીબ જે સઘળું પેદા કીધેલું છે તે તેનુંજ કામ છે.” \*

ગનામીનો જેકે હોરમજ્જદનું ફરમાવેલું કામ કરે છે અને તે જેકે સપેનામીનોનો જોડીઓ અને મદદગાર છે તોપણ નીતીની શીલસુશી પોતાનો મજલસ પાલનારાઓને શીખવવાની મતલબથી જરથોસ્તે આમ લોકોને એ મીનો જેવો બહારથી કાલો દેખાયો તેવોજ તેને કાલો દેખાવા દીધો, અને તેનાં સંબંધી માણસનાં મનમાં જે કુદરતી ધીક્કાર પેદા થયો તે ધીક્કારમાં તેણે વધારો કરી આપીઓ. એમ કરવાની આપણા પેગંબરની મુળ મતલબ પોતાના શાગેદોને નીતીને રસ્તે લાવવાની હતી. ગનામીનો સપેનામીનોની પેદાયસને કેવો હલક કરે છે, અને એ પેદાયસ ધનસાનને વફાલી હોવાથી તે કેવું દલગીર થાય છે, તે દલગીરીને લીધે ગનામીનો કેવો નકારો માલમ પડે છે;—એ સઘળું દેખાડીને જરથોશતની મતલબ એવું દેખાડવાની હતી કે ગનામીનોનાં જેવાંજ કામો કરનાર ધણી તેના જેવોજ નકારો છે, ધનસાનને તેના જેવોજ નાપસંદ છે, ભલા લોકોને તેના જેવોજ હલાકી પોંહ્યાડનારો છે, ઇલાદી.

હવે ગનામીનો જેમ પુરો છે તેમજ તેના વિચારો, તેના વચનો અને તેના કામો પણ પુરાંજ છે; માટે તેની રાહ ઉપર ચાલનારા ધનસાન પણ પુરાંજ છે અને તેઓના વિચારો, વચનો, અને કામો પણ પુરાંજ છે. જેમ સપેનામીનો પોતાના આ હરીફને તેની પુરાઈને લીધે તોડતો રહે છે તેમજ સપેનામીનોની રાહ ઉપર ચાલનારાં ધનસાનો બી પોતાથી ઉલટા કોણનાં, હોરમનની દીન કપુલ કરનારાં ધનસાનને તોડતાં રહે છે. અને સેવટે જેમ સપેનામીનો ગનામીનોની રાતને મારી ને દીવસની રોશની બહાર કરે છે, અને તે ગનામીનોની ઉપર ફતેદ પાંખે છે, તેમજ મજ્જુર હોરમનની રાહ ઉપર ચાલનારા માણસોની પુરાઈ ઉપર, નેક રાહ ઉપર ચાલનારા ફતહે મેલવે છે.

જરથોશતી દીન પણ આજ હતી. એ દીન તેણે સ્પેનતોમધન્યુશની પેદાયસ ઉપર રચી હતી, કેમકે ગનામીનોનું કાંમ પેદાયશનો નાંશ કરવાનું અને તેટલા વાસ્તે પુરું છે, પણ સપેનામીનોનું કાંમ પેદાયશની વૃધી કરવાનું અને તેટલા વાસ્તે ભણું છે. એટલાજ માટે જે ધણી વૃધી કરી શકે તેને જરથોશતે પસંદ કીધો અને જે નાંશ કરે તેને ધીક્કારીઓ. નાશથી નાંમ રાખનારી ચીજની આખેરી આવે છે, અને જેનો અંત આવ્યો તે દુન્યાથી બચ છે, માટે ગનામીનો (અંત લાવનાર) કરતાં

સપેનાંમીનો (પેદાયસની વૃધી કરનાર) જરથોસતની નજરમાં શ્રેષ્ઠ જણાયો. સપેનાંમીનોની પેદાયશ તમામ નેકીનો વધારો કરવાને લગતી છે. તે પેદાયશ બીનો શત્રુ છે તે પેદાયશ પુરાછને મુલથી ઉખેરી નાખે છે. તે પેદાયસ ઉપર રાજ થનાર ધણી અદુરમજ્જને પસંદપડતો માણસ છે. ખોદને તે ધણી પુશાલ કરે છે. તેમ કરીને તે દેવ પરસ્તો ગનાંમીનોની રાહ ઉપર આવનારાઓને ઊંધા નાખે છે, તે આ દેવપરસ્તીઓની પેદાયશનો નાશ કરનારી શક્તીઓ દેવોને ક્રમજેર કરે છે. એ પેદાયશ વળી એકજ દીરતારને ઓલખવા અને પુંજવાનું શિખવે છે. એ પેદાયશ પસંદ કરવાનું જરથોસતનું કારણ તેનાં વૃધી કરવાનાં ગુણને લીધે હતું, વૃધી નાશને બસી કહાડે છે, તેને દાખી નાંખે છે, તેને મારી નાખે છે, તેનો નાશ કરે છે. વૃધી વૃધીને વધારે છે, નાશને કાવવા દેતી નથી. વૃધીનું બલ ઘટે, પેદાયશનો કાચુ ઓછો થાય, ત્યારેજ નાશ પોતાનો પગ લંગાવે છે, ત્યારેજ તે ફતેહ મેલવે છે, ત્યારેજ પુરાછ કાંવે છે, ત્યારેજ ભલાં માણસો દુઃખી થાય છે. પણ એમ ઝાઝો વખત આવતું નથી. વૃધીનું કામ કદી અટકતું નથી, સપેનાંમીનો પેદાયસ વધારતાં થોખતો નથી; એટલે નાશનો જોર ટકતો નથી, પુરાછ કાંવેલી રહેતી નથી, તે હારી જાય છે, તે ગણાછથી પીડીને નાશે છે, અને અંતે નેકીનો જય થાય છે.

હવે આટલા ખોલાસા ઉપરથી આપણે જોયું કે સર્વ મીનોનો પેદા કરનાર અદુરમજ્જ છે આજે સપીને સદાકાલ વૃધી કામ રાખવા માટે અદુરમજ્જનાં દરમાવ્યાથી એ મીનોજ સજીવોના કામ કરે છે. એ જો શક્તીઓ રાત અને દિન આજે સૃષ્ટિના દરફરનું કામ વગર અચકવે ચલાવી જાય છે.

## બે એકએકથી ઉલટી શક્તીઓ વિષે પ્રોફેસર સેમ્યુઅલ લેંગના વિચારો.

પ્રોફેસર સેમ્યુઅલ લેંગ પોતાની બનાવેલી “ગોઠરન ઓરારતર-યન” નામની ગોપડીમાં એ બેડ એકએકથી ઉલટી શક્તીઓ વિષે નીચે પ્રમાણે કહે છે.

“આજની વીધાના જમાનામાં મુખ્ય શીલસુરી જે સુકરર થઇ છે તે પોલારીટી (Polarity) યાને દરની સામસામી ખેંચાન શક્તીની શોધ છે. આ શક્તી સમજાવવાને મીં લેંગે પોતાના પુસ્તકના ૧૫ પ્રક-

નોમાંના પેહલાં ૧૧ પ્રકરણો રોક્યાં છે. આ સામસામી ધૃવ શક્તીનો કા-  
યદો તમામ ખુદરતમાં ફરી વળેલો છે. અને શું નિરજીવ કે શું જીવદાર  
પેદાયસમાં, શું આકાશી ગોલાવોમાં કે શું દુન્યાઇ બનાવટોમાં, શું, જનવરો  
કે શું માણસમાં, શું હાડમંદ ચીજોમાં કે શું ગેબી ખાસીયતોમાં અને  
શું મગજની શક્તીઓમાં કે માણસાઇ ગુણોમાં સર્વ ચીજોમાં આ સામા-  
સામી “પોલારીતી” ની શક્તી ખોદાતાલાએ પેદા કરેલી છે. તેથીજ તેઓ  
તકે છે, હાલે ચાલે છે, અને આગલ વધે છે’ જેમકે દરેક વસ્તુ સુક્ષ્મીક  
રજકનોમાંથી બનેલી છે તે રજકનોના એક છેડે જોડાઇ રહેવાની ખેંચાન  
શક્તીથી છે. અને ખીજી તરફથી છુટા પડવાની સામી શક્તિ છે. અને એ  
ખે શક્તીઓ સાથે મલીને તે વસ્તુને બાંધી રાખે છે. ખીજો દાખલો લઇ-  
એતો આકાશી ગોલાઓ સૂરજની આસપાસ ફરે છે તે ખે શક્તિઓથી  
ફરે છે. એક શક્તિ તેમને સૂર્ય ઉપર ખેંચે છે, કે જેથી પૃથ્વી અને ખીજા  
ગોલાઓ ફરતાં ફરતાં સૂરજની ઉપર જઇ પડવા જોઇએ. ખીજી શક્તિ  
જે તેમની ગતિથી આવે છે તે તેમને સામી તરફ ખેંચે છે કે જેથી  
એજ ગોલાફી ગ્રહ આસપાસના હદ વગરનાં પોલાનમાં ઉડી જવા જોઇએ;  
પણુ આ ખે સામસામી શક્તિઓ સાથે મલીને તે ગોલાવોને તેમનાં ગોલ  
કુંડાલામાં એકસરખા ફેરવ્યા કરે છે. નીરજીવ કુદરતની એ ખેવડી શક્તિ  
સમજવવાને પાંચ પ્રકરણો રોક્યા પછી ગ્રંથકરતા જાંદગીનું એકએકથી  
ઉલટાપણું સમજાવે છે, જન્મ અને મરણ, ખાવું અને ખવાવું, મરદ અને  
ઔરત; પછી ઓલાદે ઉતરવું અને ઓલાદથી જુદા પડવું એ સઘલી  
વીધ્યાની ચમત્કારીક વિગતો ૯ માં પ્રકરણ સુધી આપી છે,

આ જાતની એકએકથી ઉલટી શક્તી જેમ હાડમંદ તેમજ મીનોઇ  
દુન્યામાં, અને જેમ શારીરિક તેમજ આત્મીક ગુણોમાં, જેમ સંસારમાં  
તેમજ નિતીમાં અને જેમ નિતીની તેમજ ધર્મની શીલસુરીમાં પ્રસરેલી છે.  
સુખ અને દુઃખ, સાફ અને માફું, સદગુણ અને દુર્ગુણ નેકી અને બદી  
એ ખે સામસામી તત્વોની મેલાવટથી દુન્યા, સંસાર, નીતી અને ધર્મ  
સર્વ બધાએલાં છે. માણસનાં જ્ઞાનની ચોકસ હદ છે. કેટલુંક દેખીતું છે  
અને કેટલુંક ગેબી છે. કેટલુંક જ્ઞાન જણાય એવું છે, કેટલુંક હવે  
જણાશે એવું છે, પણ કેટલું એક કદી જણાય નહીં એવું છે. ખોદાની  
ખોદાઇ એ છેલ્લાં ગેબી જ્ઞાનનો એક ભાગ છે. કે જે ઉપર ધર્મ સાસ-  
તરો રચેલાં છે. પણ એમાંથી દેવતા અને દૈત્ય, ખોદા અને શેતાંન  
હોરમજદ અને હોરેમન, રપેન્તોમઘન્યુશ અને અંગ્રોમઘન્યુશ એવી ખે  
સામ સામી શક્તીઓની પીછાંન કરવામાં આવી છે. પણ શીલસુરીની

એ ‘પોલારીતી’ ઉપર જુદા જુદા ધર્મ સાસત્રોએ ઘણાં ગોટાં ખાધાં છે. તેઓ આજની વિધ્યાનાં સોધી કાઢેલા એ બે તત્વોને ભેલી નાખે છે. અથવા તો એકમાંથી બીજું નીકલેલું જણાવે છે. અથવા બે તત્વોને હવે પછી મલી જશે એમ જણાવે છે, અને ભવિષ્યમાં સઘળી બધી નાશ પામીને સઘળી નેકીજ રહી જશે એમ સમજાવે છે. જુદા જુદા ધર્મોમાં એ રીતે જુદી જુદી રીતે આ શીલસુશી સમજાવી છે. પણ આજની વિધ્યા “પોલારીતી” ની સામસામી શક્તીની શોધથી એથી જુદુંજ શીખવે છે, તેમાં સાઈને માહું, સુખ ને દુઃખ, પાપ ને પુન, એકસરખુંજ પ્રબલ જણાય છે. એ બેઉ સામસામી શક્તીઓ સાથેજ ચાલે છે. અને તેમની બગલગીરીથીજ સઘળું નીભી રહ્યું છે. જેમ જેમ ખોડ ખાંભી-ઓ વધે છે તેમ તેમ સુધારો ચાલે છે. અને દુન્યા આગળ વધે છે. વળી જેમ સુધારો આગળ વધે છે તેમ સારી શક્તીનુંજ પ્રબલ થતું નથી. અને દુરાચરનનો તદ્દન નાશ થતો નથી. ગમે એટલા સુધારા વચ્ચે સાઈ તેમ માહું વધતુંજ ચાલે છે. સુખી વધારે સુખી થાય છે. દુઃખી વધારે દુઃખી થાય છે. માટે મીંડ સેમ્યુઅલ લેંગ પોતાનાં ૧૦ માં પ્રકરણ સુધી દેખાડે છે કે એ બેઉ સામસામી શક્તિ અંતકાલ સુધી સંજોલી છે. અને જે અસલી શીલ-સુશી આજની વિધ્યાની એ “પોલારીતી”ની શોધની પીછાન કરાવે છે તેજ શીલસુશી શુદ્ધ અને સહી છે તેવી શીલસુશી જરથોશતી ધર્મમાં છે કે જેમાં “પોલારીતી”ની સામસામી ધ્રુવ શક્તિની અછી પીછાન કરેલી છે. માટે આજની વિધ્યાની એ નવી શીલસુશીને મીંડ લેંગે પોતાના ૧૧ પ્રકરણમાં કોઈ બીજા સારા નામની ગેરહાજરીમાં Zoroastrianism (જરથોશતીપતું) એવું ખાસ નામ આપે છે. ગ્રંથ કરતા બતાવે છે કે સઘળું સાઈ તેમજ માહું ખોદાથી નીકલેલું છે એ ખ્યાલ ખરાબી કરે છે કાંકે નરસાનો કર્તા તે સાહેબને ધારી માણસો નરસાનો બચાવ કરે છે અથવા નરસામાં તે સાહેબની મદદ માંગે છે અથવા તે સાહેબને પોતાને હાથે બીજાનું નરસુ ચાહે છે. અથવા તે નરસાનો બેલી છે એમ સમજે છે. અને તેનાથી નરસાની માફી ચાહે છે મીંડ લેંગ બાઈબલમાંથી એના દાખલા આપે છે પણ કહે છે કે જરથોશતનો એક માનનારો તેમ કરતો નથી. તે તુરત જોય છે કે આ નરસુ હોરમજદતું નહી પણ હેરેમનતું કામ છે અને તે કામમાં ભાગ લેવાથી તે જરથોશતી જે ઝુંડા તલે જોડાય છે તે ઝુંડા છોડીને તુરનાં સાહેબ સપેનાંમીનોને બદલે અંધકારના સાહેબનાં કામ કરે છે” ઇલાદી. \*



રૂપેનતો તથા અંગ્રોમીનો બેઉ એક એકનાં જોડીઆ છે  
તે વિષે અવસ્તામાંથી મલતા દાખલા.

હવે એ બે શક્તીઓ પોતાનું પેદા કરવાનું કામ હંમેસાં સરખી રીતે કરે છે. એઓને અવસ્તામાં વારેઘડીએ જોડકાં તરીકે ગણેલાં છે. જે ઠેકાણે એ બેઉ મીનો શક્તીનાં નામ સાથે આવે છે ત્યાં એ બંનેને જોડકાં ગણીને એઓનો આકાર દ્વીવચનમાં વપડાયશે મલે છે દાખલા તરીકે સરોશ યશત રાતની વડીનાં પેદલા કરદામાં જ્યાં એવું આવે છે કે “સરોસ ઇન્દ્રે બંધે રક્ષત કરનાર તથા બનાવનાર એઓએ તમામ પેદાયશ બનાવી (તેઓને) આરાધ્યા.” હાં પાચુ અને શ્વોરેશ્તાર દ્વીવચનમાં વાપડેલા છે. તેજ પ્રમાણે એજ યશતનાં ૭ માં કરદામાં જ્યાં કહે છે કે “બે મીનો નામે સપેનામીનો તથા અંગ્રમીનોએ પેદાયશ પેદા કીધો સારથી સરોશ પુશ ઉંગામો નથી” એજ પ્રમાણે ફરવદીન યશતમાં, પણ એઓને જોડકાં તરીકે ગણેલાં છે. જમીયાદ યશતમાં એક મગરૂરી ભરેલો શખશ તકોબરીથી બોલે છે કે “હમણાં તો હું પુખ્ત ઉમરમાં આવેલો નથી, પણ નરીમાન કેરસારૂપ જો મને મારી નાખશે નહીં અને હું પુખ્ત ઉમરે પુગવાને છવતો રહેવશ તો આસમાનની ગાડી બનાવી તે ઉપર બેસીશ, અને જમીનને તે ગાડીનું પૈદું બનાવીશ. અને એ ગાડીને ખેંચી લઇ જવા રૂપેનતોમીનોને બહેશતમાંથી હેઠલ પાડીશ તથા અંગ્રમીનોને દોઢખમાંથી ઉપર લાવીશ અને એ બંધેની જોડી કરી મારી ગાડીમાં જોડીશ.”

આ ઉપરથી જોલ્લી રીતે એવું જણાય છે કે રૂપેનતોમીનોનું રહેઠાણ બહેશતમાં છે અને દોઢખમાં અંગ્રમીનો રહે છે. અને વહી એવુંથી જણાય છે કે દોઢખ જમીનની હેઠલ છે. તેથી અંગ્રમીનોને હાંથી ઉંચે લાવવો પડે છે. તેમજ બેદશત જમીનની ઉંચે આકાશ ઉપર છે તેથી ત્યાંથી સપેનામીનોને નીચે લાવવો પડે છે. એકને પાતાલમાંથી અને બીજાને આસમાન ઉપરથી આજે જમીન ઉપર લાવી તેઓને પોતાની ગાડીમાં જોડવા માંગે છે તે ઉપરથી એ બેઉ મીનો જોડીઆ થડે છે.

ઉપલા તેમજ રામ યશત, ફરવદીન યશત, જમીયાદ યશત, વીશતાસપ યશત, તથા વંદીદાદની પરગરદ ૧૩મીમાં આવેલા દાખલાઓ ઉપરથી માલમ પડે છે કે સપેનતામીનો તથા અંગ્રોમીનો બેઉ એકએકના જોડીઆ છે.

એ બેઉ શક્તીઓ હોરમજ્જદનીજ છે; પોતે સ્વતંત્ર નથી.

હવે આ બે મીનો પોતાની મેલે તો કદા પેદા થઇ નથી તે આપણે ઉપર જોયું છે. ઇજ્જતનેનાં ૧૯માં હામાં હોરમજ્જદ પોતે કહે છે કે “સપેતાંમીનો મારી બે મીનોમાંની એક છે.”

વળી આપણે ઉપર જોયું તેમ સપેતાંમીનો અને ગનાંમીનો તે શરોશ યશતમાં “પાયુ” અને “થ્યોરેશતાર” એટલે રક્ષન કરનાર અને બનાવનાર કહી છે. વધી વંદીદાદની ૧૩મી પરગરદમાં (કા. ૨ જો) સપે- નતોમીનો તથા અંઝમીનો વિષે હોરમજ્જદને પુછ્યામાં આવેછે ત્યારે દેખેલી રીતે હોરમજ્જદ એ બંધે મીનોની ઉપર હોવો જોઇએ. અને તેજ તેઓનો પેદા કરનાર થવો જોઇએ.

અહુરમજ્જદ કંઈ હેરેમન (અંઝોમીનો) નો હરીફ યા  
જોડીઓ નથી.

આપણે ઉપર જોયલા દાખલાઓ ઉપરથી માલુમ પડે છે કે અંઝ- મીનો પણ સપેતાંમીનોની માફક હોરમજ્જદનીજ એક શક્તી છે. તે પણ હોરમજ્જદનાંજ હુકમથી કાંમ કરે છે. તે કોઇથી રીતે હોરમજ્જદની વીરધ નથી, પણ વૃધી કરનાર મીનો સપેતાંમીનોનો તે હરીફ છે જ્યારે હોર- મજ્જદની એક શક્તીનું કાંમ પેદા કરવાનું, ત્યારે બીજાનું કાંમ નીસ્તી લાવવાનું અને ઘટાડવાનું છે. જવાડવાનું કે મારવાનું હસ્તીમાં લાવવાનું કે નીસ્તીમાં લેઇ જવાનું, વધારવાનું કે ઘટાડવાનું એ સર્વ કાંમ અહુરમજ્જદનુંજ છે. પણ પણ એ કામ તે પોતાની આજે બે મીનોજ શક્તીઓની મારફતે કરે છે. સઘળાં કામો તે પોતેજ કરે છે ત્યારે તેની પોતાની સામે હરીફ કોઇ નથી. એજ પ્રમાણે સપેનામીનો તથા અંઝમીનો બેઉ હોરમજ્જદનાંજ હુકમ પ્રમાણે કામ કરે છે. એ ઉપરથી માલુમ પડે છે કે હોરમજ્જદને હેરેમનનાં હરીફ તરીકે ગણવાનો વિચાર જરયોશની શીલસુરીમાં નથી. પછવાડેથી રપેનતામીનોની શક્તીને પણ હોરમજ્જદનાજ નામથી ઓલખવામાં આવી તેથી જુદાઈનો આપણને બે શક્તી મત (Dualism)નું આવ લગાડવા લાગા. અને ઉપલી આજ્ઞને ઉત્તરવીને એવું સમજવા લાગા કે રપેનતા- મીનો તે અહુરમજ્જદ, યાને પેદાયશનો કર્તા, અને અંઝોમીનો તે તેનો હરીફ યાને પેદાયશનો નાશ કરનાર હેરેમન છે વધી એ બંધેને એકએકનાં જોડીઆ ગણીને તેમના પેદા કરનાર તરીકે જરવાન અકરન નામના એક

પીતાને શોધી કઢાડવામાં આવ્યો હતો. આ ખોટો વીચાર અવસ્તા વાણી બરાબર નહીં સમજવાને લીધે જનમ પામ્યો તથા ફેલાયો હતો. અને તેજ વિચાર મોં આંકુંટીલ હું પેરોએ આપણાં દેશ ખાતે આવીને સુરત, નવસારી વીગરે ઠેકાણેથી મેલવી, ફ્રાન્સ ખાતે છપાવેલા પોતાના જંદ અવસ્તાનાં દફતરમાં જાહેર કરવાથી યુરોપમાં જરથોશતી ધર્મ વીશે કેટલીક મુદત સુધી ખોટી રોશની ચાલી હતી \* તોપણ તેજ ખોટી રોશની ઉપરથી યુરોપનાં વીદ્વાંતોને જરથોશતી ધર્મની વધારે ખોલ કરવાને કાંઈક માર્ગ હાથ આવ્યો. જે ઉપરથી અંતે ખરી રોશની જાહેર થઈ. તે ખરી રોશની આ હતી કે જરવાન અકરન કોઈ પુરુષનું નામ નથી. તે કંઈ વીધેશ નામ નથી, તેને અર્થ તો બેકીનાર યાને વગર છેડાનો જમાનો હંમેશગી થાય છે. હોરમજદ અને હેરેમન કંઈ તેનાં પેદા કીધેલાં છોકરાં નથી. અને હોરમજદ કંઈ હેરેમનનો જોડીઓ યા હરીફ નથી. જે હોરમજદ હેરેમનની બરોબરીઓ હોય તો એમ શા માટે કહે છે કે “સ્પેનતોમીનો મારી બે મીનોમાંની એક છે.”†

ખરી વાત એમ લાગે છે કે હોરમજદનું કામ સધળું નેકીનું હોવાથી સપેનામીનોની સધળી ખાસીએતોને તેના પેદા કરનારમાંજ ભેલી નાંખી ને અજ્ઞાન લોકોએ પાછળા જમાનામાં સપેનામીનોને બદલે માત્ર હોરમ-

\* “પહેલવી પુનદેહશ કેતાબમાંથી હોરમજદ અને હેરેમનને એકસરખા મરતબાના ગણ્યા છે, તે ઉપરથી એ કેતાબ માછ લોકોની વીરુદ્ધમાં ઉભા થયલા જંદીક ટોળામાંના કોઈએ રચેલી ધારવામાં આવે છે. દાકતર હાઉગના રસલા પાત્ર ૩૦૯ પ્રમાણે બે ખોદાને માનવાનો કૃતવે એજ લોકોને હતો. જુદા જુદા લખનારા જંદીક તોળાના આ ખોટા કોલ ઉપરથી તરેહવાર વિચારો આપી ગયા છે. ઈ. સ. પછે થઈ ગયેલા ડમાસ્કીઅસ નામે લખનાર કહે છે કે માછ અને મીડીઅન લોકો એમ ધારતા હતા કે જગા અને વખત પેદાયસત્રું અસલ કારણ છે જેમાંથી સારા અને માઠા કામ કરનારા બે દેવતાઓ નીકલીને પછે છુટા પડ્યા.

વળી કોઈ કહે છે કે આ બંધે દેવતાઓની આગમજ પ્રથમ રોશની અને અંધકાર હતા— થીઓડોરસ લખી ગયો છે કે જરવાન અકરન હોરમજદ અને હેરેમનનો પીતા હતા એમ માછ લોકો માનતા હતા—એરીસતોતલ અને યુદોકસોસ નામે ફીલસુફો પ્રમાણે માછ લોકો હોરમજદ અને હેરેમનનો બેવડા દેવતા લેખે ગણાતા હતા—થીઓપોઅસ કહે છે કે આ બંધેમાંના દરેક દેવતાઓ ૩૦૦૦ વરસો સુધી રાજ કરવા પછે એકએક સાથે લડી એકએકને નાશ કરવા માંડ્યો. તે લોકોની આ લડાઈ હજી ચાલુજ છે. જેમાં અંતે હેરેમન નાશ પામશે, માણસ જાત આસીરવાદ ભરેલી છંદગી ભોગવશે, તેમને ખોરાકની જરૂર રહેશે નહીં, તેમના બદનનો છાયો પડશે નહીં, ઈત્યાદી.—ઈ. સ. પૂર્વે. ૨૦૫ ઉપર થઈ ગયેલા સ્પીરુસનો ફીલસુફ હરમીપોસ લખે છે કે હોરમજદ અને હેરેમનની લડાઈમાં અંતે હોરમજદ કૃતેહ મેલવશે. (હાઉગનો રેસાલો પાત્ર ૮, ૯, અને ૧૨.”)

જઠનેજ એખતો પકડ્યો અથવા સપેનામીનો અને હોરમજઠ બંધે એકજ છે એમ સમજવા લાગ્યા, અને એ રીતે ગનામીનો સપેનામીનો નહીં પણ હોરમજઠનો હરીફ ગણીને દુન્યાની વૃત્તી અને નાશ કરનાર દાખલ હોરમજઠ અને હેરેમનને ગોઠવી બેસાડ્યા. આ પ્રમાણે જગતને ચલાવનારા બે ખોદા થયા. પણ એમ થવાથી તો જરથોશતી દીનને કલંક લાગે છે, માટે હોરમજઠ અને હેરેમનનો પીતા કોઇ હોવો જોઇએ કે જેનાથી દુન્યાની વૃત્તી થઇ હોય, એમ પાછળા વખતના અભ્યાસીઓને લાગ્યું હશે, માટે હોરમજઠ અને હેરેમનનો આ પીતા તે જરવાન અકરન છે એમ ગણીને લાંબી મુદત સુધી હમેસના એક સામન્ય નામને તેઓ ખોદાનો દરજ્જે આપી માન આપવા લાગ્યા હશે!

## જરવાન અકરનનો ખરો અર્થ.

વંદીદાદની ૧૯ મી પરગદમાં ખોદ્દુનું લખેલું છે કે “હદ વગરનાં વખતમાં આ ભલા હથીઆરો હોરમજઠે બનાવ્યાં” આ વાક્યમાં જરવાને ૭મી વીભક્તીમાં છે તેને સમજ ફેરથી આગલા વીધાનોએ “કર્તા”નું રૂપ આપી દઇ સઘળી મતલબ પોતાની ઇચ્છા પ્રમાણે ફેરવી નાખવાથી જરવા અકરન નીરજીવ હોવા છતાં જાનદાર અને બે બચ્ચાંનો બાપ થઈ પડ્યો અને એમ થવાથી જુદીદો આપણાં ધર્મને કલંક લગાડવા અને શક્તી નજરથી જેવા લાગ્યા. પણ આપણે હીંમતથી તેઓની સાંમે થઇને બતાવી આપશું કે જરવાન અકરન કંઈ હોરમજઠ અને હેરેમનનો બનાવનાર નથી પણ તેનો અર્થ તો બે કીનાર જમાનો\* એવો થાય છે. અને એજ ખોલને મલતો ફારસી શબ્દ જમાન કરી આપણને મલે છે, જે ઉપરથી પણ સાબેત થાય છે કે જરવાન=જમાન વખત એજ એનો ખરો અર્થ છે. તેને કર્તા તરીકે આગલ જે બીજાઓથી ચીતારવામાં આવ્યો હતો તે કંઈજ નહી પણ અવસ્તાનો પુખ્ત રીતે તરજુમો નહીં સમજવાને લીધે હતું.

જોકે આ પ્રમાણે આગલા ધરાનીઓએ હોરમજઠ અને હેરેમનને એકએકનાં ખરોખરીઆ તથા એક સરખી સત્તા ભોગવનારા ગણ્યા છે તોપણ અવસ્તાની શીલસુશી તેમને તેવા દેખાડતી નથી. તેનું વીવેચન તો આપણને ખુદ્દુનું એમ દેખાડી આપે છે કે હોરમજઠની ખરાબરનો હેરેમન નથીજ. નથી તે સત્તામાં એવડો બચ્ચો યા નથી તે પોતાની

જાતમાં એવડો મોટો. જેવી રીતે હોરમજદે આસમાન અને જમીન બનાવ્યાં તેવું કશું હોરેમને બનાવ્યું નથી. હોરમજદે આતશ, પાણી, હવા વગેરે પેદા કર્યાં, અને ખોરશેદ માહતાબ સેતારાઓ અને ગ્રહોને તેમની ગોઠવણ પ્રમાણે ફરતા કર્યાં. પણ તેવું કશું હોરેમનની પેદાયશનું નથી એજ બીનાં કહી આપે છે કે જરયોશતી ધર્મની પાછલી શીલસુરી પ્રમાણેથી હોરેમન હોરમજદને દરજ્જે પુગો નથી.

સાસાની વખતનાં દાનેશવરોએ વગર સમજવે જરવાન (વખત) ને હોરમજદ અને હોરેમનનો પીતા દેખાડ્યો છે. તે ઉપરથી એટલુંતો સમજ પડી શકે છે કે તેઓનું મનથી બે ખોદાને માનવા વિષે ના પાડતું હતું. વલી એ ગમે એવી ખોટી પણ તે વખતની સમજ પ્રમાણેની શીલસુરી ઉપરથી એટલુંથી સાબેત થાય છે કે હોરેમન જેવા કોઈ ગુનેગાર યા દેવ યા અજ્ઞાહ યા ગનાંમીતોને પેદા કરવાનો વિચાર પ્રથમ જરવાનનાં મનમાં જન્મ પામ્યોજ ન હતો, મગર તે તો હોરમજદનેજ પેદા થયલો જેવા માંગતો હતો. એ વાત કહી આપે છે કે હોરેમન નામે એક સાંમી ખોરદુના વડાની પેદાયસનો ખ્યાલ અસલમાં હતોજ નહીં, અને પેદાયશના પીતા દાખત જે મહાંસાની સાહેબનો વીચાર હતો તે ફક્ત હોરમજદ વીશેજ હતો.

આ ઉપરથી કંઈજ નહીતો એટલુંથી થરે છે કે હોરમજદ કરતા હોરેમનની સત્તા ઓછી હતી અને તે હોરમજદનો જોડીયો કદી હતોજ નહીં. (ધરાંનીઓના ધર્મ અને રેવાને નામની ઓપડીમાં) “દાકતર રૅપ” હોરેમનને હોરમજદથી શક્તીમાં તથા સત્તામાં ઉતરતોજ ગણીને સંતોષ પામે છે. એટલા ઉપરથીજ તે હોરમજદને બાહરથી હોરેમનનો બરાબરીઓ પણ અંદરથી તેનાથી વડો ગણે છે. \* તે હોરમજદને સર્વ શક્તીમાંન તથા સર્વોપરી ખોદા માને છે. વખતની સરખાતથીજ હોરમજદ એટલો બધો બલવાન દેખાય છે કે તે પોતાના જોડા દાખત કોઈને પણ કબુલ રાખી શકે નહીં. તેનો એક હરીફ તે કબુલ રાખે છે, કે જે હરીફ દેવતાઈ ખુબીમાં હોરમજદનો જોડયો નથી; હોરમજદ તો સર્વનો એવો ખોદા છે કે જેનો શક્તીમાં અને ખુબીમાં કોઈ બરાબરીઓ નથી; કે જે રોશનીને મળતો આવે છે; કે જે રોશણીનું મુળ છે; કે જે સર્વથી પછી રોશણીમાંથીજ જન્મ પામ્યો છે; તોપણ પોતે દેખેતી રોશણી નથી; કે જે અનદીઠ છે, હદ વગરનો છે;

રોશણ છે; છેડા વગરની આકાશી જગામાં તેનું તખ્ત છે; તેની આંસ-  
પાસ હમેસગીની કીર્તી અને દેવતાઇ તેજ ફરી વલ્યાં છે; કે જે પેહલો,  
નહી નાશ પાંખે એવો, હમેશનો, કોઇથી નહી પેદા થયલો, નહી વેંદ-  
આઇ શકાય એવો, નહીં ખીગાડી શકાય એવો, અને એવીજ અગતીત  
ખુખીઓનો સાહેબ છે.” દાકતર રેપે યુનાનીઓ અને ખીજા લખના-  
રાઓને આધારે આપેલી આ ખુખીઓવાલો હોરમજદ બરાબરીઓ  
કેમ ધરાવી શકે?

હાં આપણે તેને એકનાં એક અને સર્વ પેદાયસનો પીતા જોઇએ  
છીએ. હાં હેરેમનની હસ્તીનો આપણને ખ્યાલ પણ આવતો નથી. હેરે-  
મનની હસ્તીની હાં અગત પણ નથી. ‘હેરેમનને એક ખોદા (પછી તે  
હોરમજદથી ગમે એવો ઉતરતો હોય) દાખલ)કયુલ રાખવાને ધરાંની  
ખુદીએ ના પાડ્યું છે.

પાછલી ખાંખી બરેલી શીલસુરી ગમે એવી આજે પણ પ્રસરી હોય,  
તોખી એ શીલસુરીમાં પણ હેરેમનને ધરાંની ખુદી બલે ખોદા (નઠારા  
ખોદાનો) દરજ્જો આપેલો નથી. જો હેરેમન હોરમજદનો જોડ્યો  
હોય તો ધરાંની મન પ્રથમ કાંય નહીં તેનાથી ડર્યું? જેમ હોરમજદને  
તેણે માન આપ્યું તેમ આ તેના જોડ્યાનેથી કાંય નહીં આરાધ્યો?  
જો હેરેમન ખોદા (ચુરી પેદાયસનો ખોદા) હતો તો ધરાંની ખુદીએ તેને  
ચુરાં કામો કરવા માટે કાંય નહીં પુંજ્યો? તેનાથી નરસાં કામો થતાં  
હતા, તે નરસાં કામોનોજ પીતા હતો, તો આગલા ધરાંનીઓએ સપેનાં-  
મીનોની પેદાયસને દુઃખ દેવા માટે કાંય નહીં તેની બંદગી કીધી? એવી  
બંદગી અવસ્તા વાણીમાં કેટલે નથી. એવી સેતાયસ એક પણ ધરાંનીએ  
કીધી નથી. પણ તેથી ઉલટું દરેક બંદગી હોરમજદનીજ થઇ છે, તેનાં  
પેદા કીધેલા અમસારપંદો અને ઇજદોનીજ થઇ છે. પણ હેરેમનને તો  
કોઇએ આરાધ્યો નથી, બલકે તેનું જોર તોડવા, તેની સત્તાનો અનાદર  
કરીને તેને ધીક્કારથી નખલો કરવા, તેનો આસરો મેળવનારાઓ ઉપર  
ફતેહ પામવા માટે આ બંદગીઓ થઈ છે ત્યારે કેમ ટકે હોરમજદની  
સામે હેરેમનનું નામ? વલી ખુદ અવસ્તામાં (હોરમજદ યશત ૬૦ ૬)  
હેરેમનની સત્તાનો ઇનકાર કીધો છે. તેમાં હોરમજદ પોતે પોતાના  
નામો ગણાવતા કહે છે કે પેદા કરનાર તે પોતે છે.

જો તેમજ છે તો પેદા કરનાર તે પોતે છે, જો તેમજ છે તો સઘળી  
પેદાયસ તેની પોતાનીજ પેદા કરેલી હોવી જોઇએ. હાં પાછો હેરેમન  
નકામો જણાય છે. તેના નામની યા કામની કશી અગત જણાતી નથી.

વલી હોરમજદ યશતમાં તે પોતે પેદા કરનાર છે એટલુંજ નહીં પણ બચાવ કરનાર અને ચોકી કરનાર પણ તે પોતે છે. ત્યારે હેરેમન જેવા એક તકલીદી હરીફનો દર શાનો? તેની હયાતીની મુદત કેટલી? તેની હરીફાઈનું બલ કેવડું?

હાં ખરી રોશનીના પ્રતાપમાં આપણુ આવ્યે છીએ. એ હેરેમન તે કાંઈ હોરમજનો હરીફ નથી પણ તેની એક શક્તી નામે રપેનામીનોતો તે હરીફ છે. હોરમજદ પોતે તો આપણે ઉપર જોયું તેમ હરીફ વીનાનો એકસો એકજ છે. તેના કોઈ દુશમનો નથી. તે કોઈ સાથ દુશમની ધરાવતો નથી. તેતો સર્વનો પેદા કરનાર, પાલનાર, અને બંચાવનાર છે પણ તેની પેદા કીધેલી શક્તીઓ એક એક સાથ હરીફાઈ ધરાવે છે. એ બે હરીફ શક્તીઓ તે રપેનતો તથા અંગ્રો નામના બે મીનો છે. જેમની હરીફાઈ આમ લોકોને ગમે એવી ખુનખાર દેખાય છે. પણ ખાસ લોકો એ હરીફાઈને પેદાયશોના ફાયદાની ગણે છે, અને એ બંનેને એક એકનાં શત્રુ નહીં પણ મિત્ર માને છે.

ગાથામાં આપણો પેગંબર પોતે કહે છે કે હોરમજદે ‘વીચારવા’ ‘બોલવા’ અને ‘કામ’ કરવા માટે નેક અને બદ મન પેદા કર્યાં છે, અને ત્યાંજ વલી તે હોરમજદને પુછે છે કે “શું તું (હોરમજદ) તેજ (ધણી) નથી કે જેનાંમાં બંધે ખુબીઓ (નેક અને બદ) નાં શેવટનું કારણ વસેછે.”\* એ ઉપરથી પણ જણાય છે કે નેક અને બદની પેદાયસ હોરમજદ-થીજ છે. પણ એ એકએકથી ઉઘટા ગુણો ધરાવનાર બે મીનો (રપેનતો અને અંગ્રમીનો) વિષે જરથોશત વધારે ખોલાસો કરે છે.

પોતાનો મજહબ દેશ વીદેશનાં, મજદીઅસની અને દેવ પ્રસતી મજદઓ પાળનારાઓ આગળ કહી સંભળાવતી વખતે તે એવી મતલબનું કહે છે કે “સર્વઆતમાં બે આત્માઓની એક જોડી હતી જેમાંનો એક અજબ જેવી ચાલાકી ધરાવનારો હતો. એ આત્માઓ તે નેકી અને બદી છે (યાને તેઓ નેક અને બદ પેદા કરનારા છે.) પણ એવા આ પેદા કરનારાઓ કંઈ ખુદ હોરમજદથી વેગલા નથી. તેઓ તેનામાં મક્કેલા છે. બલકે તેઓને ખુદ હોરમજદ પોતે પેદા કીધા છે તે આપણે ઉપર ૧૯ માં હાનાં ૯ માં ફકરા ઉપરથી જોયું છે. એ ઉપરથી એમની સામેત થાય છે કે હોરમજદના પેદા કીધેલા બંધે મીનો સખી અથવા પરોપકારી છે, જેઓમાં એક સપેનામીનો, બીજા ગનામીનો

કરતાં વધારે સખી છે, પણ એટલુંજ નથી. સરોશ યશત વડીમાં આપણે ઉપર જોયું તેમ એઓને “એ શેડો, એ પેદા કરનારાઓ” દાખલ ખુલ્લી રીતે જણાવેલા છે.

એ એ પેદા કરનારાઓ તે ઉપડી એ શક્તી છે, જેમને હોરમજદ અને અમસારપંદો પછે જુદા આરાધ્યા છે, માટે જેમ અમસારપંદો હોરમજદમાં સમાઈ જાય છે તેમજ એઓ પણ હોરમજદમાં સમાઈ ગયા છે. હવે સવાલ એ છે કે ગનાંમીનો હોરમજદનો હરીફ હતો તે ક્યાં છે? તેની ખુરાઇ, તેની હમનખરદી, તેનું ખરોખરયાપણું ક્યાં છે?

## એ બંધે શક્તીઓ વિષે દાકતર હાઉગનું મત.

દાકતર હાઉગ આ બંધે મીનો—આ એક એક દેખેતી નુકસાન કરનારી પણ ખરેખરી મદદ આપનારી શક્તીઓ—વિષે આ પ્રમાણે કહે છે.

“સપેનતોમધન્યુશ કુદરતમાં સઘળી ચલકતી અને પ્રકાશતી, સઘળી ભક્ષી અને ઉપ્યોગી ચીજોનો પેદા કરનાર ગણાયો હતો; પણ અંગ્રોમધન્યુશે (કુદરતમાં) સઘળી અંધારી અને દેખેતી નુકસાનકારક ચીજોને પેદા કીધી હતી. રાત અને દહાડો જેવાં એકએકથી જુદાં પાડી નહીં શકાય તેવાંજ એ બંધે છે, અને જો કે એકએકથી તેઓ ઉલટાં છે. તોપણ પેદાયસની સલાંમતીને વાસ્તે તેઓ અવશ્યનાં છે. પરાપકારી આત્મા (યાને સપેનાંમીનો) બલતા આતશમાં દેખાય છે. પણ નુકસાનભરેલા આત્મા (યાને ગનાંમીનો)ની હાજરી બડીને કોયલો થયલાં લાકડાંથી જણાય છે. સપેનતોમીનોએ દીવસની રોશણી અને અંગ્રોમીનોએ રાતની અંધારી પેદા કીધી છે; પહેલો ધનસાંનોને તેઓની ફરજ બજાવવાને જગાડે છે, છેલ્લો ધનસાંનોને સુઈ રહેવા શીખવે છે. સપેનામીનો જાંદગી બક્ષે છે, પણ ગનામીનો મોત આપે છે પણ એજ અંગ્રમીનોના હાથ જીવને શરીરની બેડીમાંથી છુટો કરવા પછે તે જીવને અમર્ગી અને બેવેદાંન સુધીની જાંદગીને માટે ઉઠવાને શક્તીવાન કરે છે.” યાને કે મરણ પછે પાછી જાંદગી ભોગવવા માટે જીવને મદદ કરનાર તેજ શક્તી છે, કે જે મોત બક્ષે છે.



## હોરમજદને હેરેમનનો હરીફ ગણવાનું કારણ શા ઉપરથી કરે છે.

ઉપર વર્ણવેલા દાખલાઓ ઉપરથી આપણે જોયું કે સ્પેન્ટો તથા અંગ્રેમીનો એક હોરમજદની પેદા કીધેલી શક્તિઓ છે. પણ ત્યારે કોઈ સવાળ કરે કે હેરેમનને સ્પેન્ટામીનોનો નહીં પણ હોરમજદનો પોતાનો હરીફ ગણવાનું કારણ શું? સપેનામીનોને બદલે હોરમજદ શી પ્રકારે ગનામીનોનો હરીફ અને બરાબરીઓ થઈ લાગો?

ખચ્ચીત આપણ આ સવાલનો ઉત્તર વાજખી રીતે આપીશું કે આપણા અવસ્તામાં (ગાથા સીવાય) કોઈ કોઈ ઠેકાણે હોરમજદને હેરેમનનો હરીફ ગણેલો છે. એ ખીચાર પાછલથી દાખલ થયેલો છે. તેનું કારણ એ કે પાછળથી આપણાં લોકો સપેનામીનોને હોરમજદ સમજવા લાગ્યા અને જ્યાં સપેનામીનોની ખીના આવી હોય ત્યાં તે ખીના હોરમજદ વીધેની છે એવું તેઓ સમજવા લાગ્યા. એ સમજથી અંગ્રમીનોની વીરધ હોરમજદ ગણાવા લાગ્યો, જેમકે આપણે દરરોજ હાથ મોડું ઘોતી વખતે બણે છીએ કે “ખુશાલ કરૂંય હોરમજદને તથા તોડુંય અંગ્રમીનોને” તેમજ ઇજ્જતનેના રજમાં હામાં પણ હોરમજદને ખુશાળ કરવામાં આવેછે તો હેરેમનને તેથી ઉલટી રીતે તોડ્યામાં આવેછે. જ્યાં આપણે એક બાળુએ હોરમજદને તથા ખીજ બાળુએ હેરેમનને જોઈએ છીએ. ફરવદીન યશત પ્રમાણે જ્યારે અંગ્રમીનો પાણી તથા ઓરવરનો વધારો કરતાં અટકાવેછે ત્યારે હોરમજદ તેથી ઉલટી રીતે તેનો વધારો કરેછે.\* રામ યશતમાં હોરમજદ પોતે એવી આજ્ઞા કરે છે કે.

અઓમ્ જઘધ્યત્ અવત્ આયપ્તેમ્ દજદિમે વયો યો ઉપરો-કઠર્યો યથ અજેમ નિજનાનિ અંગ્રહે મધન્યેઉશ દામનામ્ નએચિશ્ અવત્ યો સ્પેન્ટહે.†

અર્થ—“તે વખતે તેણે (યાને હોરમજદે) આએ માંગ્યું કે” અએ ઉપર કામ કરનાર “વએ ઇજ્જદ” તું મને આએ બદલે આપ કે હું ધનામીનોની પેદાયશને માફ પણ કોઈ તે સ્પેનામીનોની પેદાયશને નહીં મારે.”

એ પ્રમાણે હોરમજદની પોતાની સામે અંગ્રમીનો હોય તેમ ઉપલા ફકરાઓ ઉપરથી માલમ પડે છે. પણ યાદ રાખવું કે તે આપણા કેટલાક પવીત્ર ગાથા કેળે ખુદ આપના પાક જરયોશતના બનાવેલા છે, તે અસલ લખાનથી જુદી છે.

વળી વંદીદાદની ૧લી પરગરદમાં જ્યારે હોરમઝદ એક ચીજ પેદા કરે છે ત્યારે તેથી ઉત્પદ્ધુ હોરેમન તેને નુકસાન કરનારી બીજી જુદી ચીજ પેદા કરે છે. હાદોખત નુસ્ક પ્રમાણે બેહસતમા હોરમઝદનું રહેણાણ છે. અને દોજખમાં અંત્રમીનો રહે છે. એવી રીતે અવસ્તામાં કેટલેક ઠેકાણે અંત્રમીનોની વીરધ હોરમઝદ અને હોરમઝદની વીરધ અંત્રમીનો વીરે લખાન આવે છે. ત્યારે હોરમઝદને હોરેમનનો હરીફ ગણવાનું, તેમજ આપણી ઉપર બે શક્તિમત ધરાવવાનાં જુદીનોનાં આવનું કારણ આપણે ઉપર જોયું તેમ છે. પ્રોફેસર સ્પીગલે બે મીનો વાળા ગાથાનાં ૩૦ માં હાના ત્રીજા ફક્રાની હેઠલ એક નોટ આપતાં તે નીચે પ્રમાણે કહે છે, અને એ ઉપરથી જણાશે કે આવી ભુલ આપણામા દાખેલ થયાથી આપણાં દુશમનોને આપણી વીરધ કેટલુંક બેલવાનું ફાવ્યું છે, તે નોટ નીચે પ્રમાણે છે.

“ This verse and the following contain a brief but important account of the creation of the world. In naming Ahura-Mazda and Aira-Mainyus “Twins” this description agrees with that contained in the Armenian writers, Eznik, for Example, where they are both considered as the “sons of Time.” The “wise” and the “imprudent” are specially distinguished from each other (as well as the “good” and the “bad”) because while Ahura-Mazda works with perfect foresight of the result, Aira-Mainyus always works without forethought, and only becomes aware of his mistakes when too late to rectify them.

અર્થ—“ દુન્યાની પેદાયસ કેમ થઇ તેનો ટુક પણ અગતનો હેવાલ આએ તથા હેઠલની સતરમાં મલે છે. આએ હેવાલમાં હોરમઝદ તથા હોરેમનને “જોડીઆ” ગણ્યાં છે. તે અરમની લખનારાઓ, દાખલા તરીકે જેહવો કે “એસનીક” જે કહી ગીયો છે તેની સાથે મલે છે, તેઓ હોરમઝદ તથા હોરેમન એ બંધેને “જરવાન અકરનનાં બેટાઓ” તરીકે સમજ્યા છે. દનાંવ તથા નાદાન વચ્ચે તેમજ ભલા તથા ભુંડા વચ્ચે જણી જોધને તૈક્ષવત રાખ્યો છે. કારણ કે હોરમઝદ, શું બનવાનું છે તેની તમામ આગાહીથી કામ કરે છે પણ હોરેમન આગલથી વીચાર કીધા વીનાં કામ કરે છે. અને તેમાંથી પાછું નીકલાય નહીં એટલે બધો ફસી પડે છે, ત્યારેજ તે પોતાની ભુલ જોય છે.”

આએ લખાણુ પ્રમાણે ‘એસનીક’ જો આપણા ધર્મનાં કોલ તરીકે લખ્યું હોય કે હોરમઝદ તથા હોરેમન એક બેદાંમાંથી પેદા થયા,

અને તેમાંથી વડી હોરેમન ફરેય દધને હોરમજદની અગાઉ જન્મ પાંચેયો અને તેની પછી હોરમજદ પેદા થયો અને તેઓ બંધેનો એક બાપ જરવાને અકરને એટલે કે એ કેનાર જમાન નામનો હતો તો તે બોલવાના ટેકામાં કાંઈ થોડોખી ભાગો તુટો આધાર આપણા પોતાનાં અવસ્થાના કંટલાંએક લખાણો તથા પેહલવી તરજુમે કરનારાઓ ઉપર રહે છે. ફારસી રવાયતવાળા જેઓ જરથોશતી હતા તેઓએખી એક ઠેકાણે લખ્યું છે કે સર્વ ચીજ પેદા થયલી છે. સીવાય ‘જમાન’ અને ‘જમાનો’ પેદા કરનારો કહેવાય છે. જમાનાની હદ નથી અને તેની નસલ તથા આખેરીખી નથી, તે હંમેશ હતો અને હંમેશ રહેશે. જમાના વગર કોઈ નહી હતો કે જેને પેદા કરનાર કહીએ. તે જ્યારે પાણી તથા આતશ પેદા કરી રહ્યા ત્યારે ‘અર્ધર મજદ મોબુદ આમદ’ “હોરમજદ જાહેર થયો!” એ ફારસી રવાયતનું લખાણ નીચે પ્રમાણે છે:

“દોગર બદાનંદ દર આફરીનશ જેહાંન વ અખ્તરાંન વ ગેરદશ અફલાકી વ રોશની વ તારીકી વ નેકુધ વ બદી કે દર જેહાન પદીદ અસ્ત વ લેકીન દર કેતાખી પહેલવી જેહાનરા આફરીદે ગુયંદ વપએદા અસ્ત કે બુજ અજ જમાંન દોગર હુમે આફરીદે અસ્ત વ આફરી દેગાર જમાનરા હુમ ગુયંદ જમાને રા કેનારે પદીદ નીસ્ત, વખાલા પદીદ નીસ્ત વ બુન પદદી નીસ્ત, વ હુમોશે બુદે અસ્ત વ હુમીશે બાશદ. હુર કે ખેરદો દારદ નગુયદ કે જમાન અજ કુળ આમદ યા ઇન હુમે બુખેરગવારી કએ નબુદ વ કસી ન બુઅદ કે વએ રા આફરી-દેગાર ખાંનદી. ચુન અજરોકે આફરીદનશ ન કરદે બુદ. પસ આખ વ આતશ રા બેઆફરીદ ચુન બહુમ રસાંનીદ અવર-મજદ મોબુદ આમદ. જમાન હુમ આફરીદેગાર બુદ હુમ ખોદાવંદ સુધ આફરીનશ કે કરદે બુદ. પસ અવરમજદ પાક વ રોશન વ ખુશખોધ વ નેકુધદાર બુદ બર હુમે નેકુધહાંન તવાના બુદ.”

અર્થ—“ખીબુ જેહાન, સેતારાઓ, આસમાનનું ફરવું, રોશની, અંધકાર, નેકી, અને બદી જે દુન્યામાં જાહેર છે તેની પેદાયસ વિષે વધારે જાણવું એ છે કે એક પેહલવી કેતાબમાં જેહાનને પેદા થએલી કહેલી છે અને જાહેર છે કે જમાના સીવાએ તમામ ખીજ ચીજો પેદા થયલી છે અને જમાનાનેખી પેદા કરનાર ગણ્યો છે. જમાનાનો કસો છેડો નથી, તેની સરખાત કે આખેરી જાહેર નથી. તે હંમેશાં હતો

અને હમેશે રહેશે. જે કોઈ કાંઈથી અકલ્પ ધરાવતો હશે તે કદી સવાલ નહીં કરશે કે જમાનો ક્યાંથી આવ્યો (સર થયો) અથવા તો એ ખુબરોગવાર ક્યારે નહીં હતો અને કોઈથી નહીં હશે કે જેણે જમાનાને પેદા કરનાર કહ્યો (જેયો?) હોય, કારણ કે ત્યારે તેણે પેદાયશ પેદા કીધેલી નહીં હતી. પછી પાણી તથા આતશને પેદા કીધાં જ્યારે તેણે તેઓને એકઠાં કીધાં (તમામ કરી રહ્યો) ત્યારે હોરમજદ વસ્તુદમાં આવ્યો. જમાનો જેવો પેદા કરનાર હતો તેવોજ તે ખોદાવંદગી હતો, તેણે જે પેદાયશ પેદા કીધેલી તેના આખમાં, ત્યારે હોરમજદ પાક, રોશન, ખુશખોવાણો, નેકીના કામ કરનારો તમામ નેકીઓ કરવાને તવાનાં થયો.”

ઉપલા ભુલ ભર્યા વીચારથી ગુદદીન લોકો આપણને એ ખોદાને પુંજનારા કદીમ જમાનાથી તે આજની ધડી સુધી કહેતા આવ્યા છે.

## હોરમજદને અવસ્તામાં ‘સપેનતો’ મીનો નહીં પણ સપેનતો તેમો મીનો કહે છે.

આપણે ઉપલા દાખલાઓથી જોયું કે હોરમજદને હેરેમનનો હરીફ ગણવાનું કારણ શું હતું. પણ જે આપણે ઉપલા ફકરાઓ વીષે જરા પુરતી ખોલથી અને ઉંડાંન સમજથી વિચાર કરશું તો માલમ પડશે કે ઉપલા ફકરાઓમાં જણાયેલો હોરમજદ સપેનતા મીનોને બદલે કાંય નહીં હોય? પેદાયશ વધારનાર મીનોનું નામ સપેનતો મીનો છે અને તે નામ ઉપરથી અવસ્તામાં હોરમજદ વીષે ‘સપેનતો તેમો મીનો’ શબ્દ નીકલેલો છે. ઇજરાનેનાં ૧લા હામાં હોરમજદનાં જાત જાતનાં નામોની સીફત જણાવતાં તેને ‘મધન્યુશ સપેનતોતેમો’ લખ્યો છે. હવે સપેનતો મધન્યુશ અને સપેનતોતેમો મીનો એ બેઉનાં અર્થમાં ફેર છે. સપેનતોમીનોનો અર્થ ફક્ત વૃદ્ધી કરનાર મીનો થાય છે. અને સપેનતોતેમો મીનોનો અર્થ ઘણીજ વૃદ્ધી કરનાર મીનો એવો થાય છે. માટે પહેલા મીનો કરતાં બીજા મીનોની વૃદ્ધી કરવાની શક્તી ઘણીજ છે અને તેથી એ બંને શક્તીઓ વચ્ચે ઘણીજ ફેર છે.

હવે શેઠ કામાંજી પોતાના બનાવેલાં જરથોસ્ત્ર નામામાં જણાવે છે કે હોરમજદનાં નામ તરીકે અવસ્તામાં કેટલી સપેનતો ખોલ વપડાયો નથી, પણ જ્યાં જ્યાં તેનું નામ લેવું હોય ત્યાં ત્યાં ‘સપેનતો તમો મધન્યુશ’ ‘મધન્યુશ સપેનીશત’ ‘સપેનીશત મધન્યુ’ અને ‘સપેનીશત,’ એ સ-

ધળા શબ્દો વધતા ઓછા વપડાય છે. એ સર્વનો અર્થ ધણીજ વૃધી કરનાર થાય છે આ ખોલ્લો ફરક છતાં સ્પેન્ટો અને સ્પેન્ટોતેમો એ બંધે શક્તીઓના કામ પેદાયશને વધારવાજ છે એમ સમજીને પાછલા જમાનાના અભ્યાસીઓએ સ્પેન્ટો અને સ્પેન્ટોતેમો, એ બંધેને એકજ ગણુયા અને સ્પેન્ટોતે હોરમજદને નામે ઓલખવાં લાગ્યા યાને સ્પેન્ટોતે સ્પેન્ટોતેમોમાં ભેલી દીધો.

આપણા અવસ્તામાં ખોદા વીધે ત્રણ શબ્દો વપડાયલા છે. ‘મજદ’ ‘અદુર’ અને એ બેઉ શબ્દ મલીને થયલો અદુરમજદ છે એ ત્રણ શબ્દોમાં પેદલા બે શબ્દો પુરાણ છે તેમા પેહેલો શબ્દ ધણો પુરાણો છે. છેલ્લો શબ્દ ‘અદુરમજદ’ પાછળથી અવસ્તામાં ધણો સાધારણ થયલો જણાય છે. તેની સામેતી એ છે કે (પુરાના ગાથામાં જ્યારે ‘મજદ’ અને ‘અદુર’ શબ્દ વારંમવાર આવે છે ત્યારે અદુરમજદ શબ્દ જુજ આવેછે) અદુરમજદ શબ્દ વંદીદાદમાં અને યશટોમાં ખોદા માટે સાધારણ રીતે વપડાયલો છે. પણ મજદ અને અદુર જુજ દીસે છે. એ ઉપરથી જણાય છે કે પાછલા લખાણમાં ખોદાને માટે અદુરમજદ શબ્દ સાધારણ થઇ પડ્યો પછી તે પાછળથી “સપેનતામીનોની” વૃધી કરનાર શક્તીને માટે વપડાવા લાગ્યો. હવે વંદીદાદની ૧ લી પરગરદમાં જે અદુરમજદની સાંમે અંત્રોમીનો વિષે લખાણ આવેછે, ત્યાં અદુરમજદ શબ્દને ખોદાના નામને બદલે સપેનતામીનોની શક્તીને અર્થે લેવો જોઇએ. તેમજ રામ યશત તથા આંવાં યશતમાં જ્યાં અદુરમજદને એ ફરેસતાઓની આરાધના કરતો ચીતાર્યો છે ત્યાં પણ અદુરમજદને સપેનતામીનોને અર્થે લેવો જોઇએ.

એ ઉપરથી માત્રમ પડે છે કે વંદીદાદની ૧ લી પરગરદના તેમજ ઉપર કહી તે બે યશટ અને બીજાં લખાતોને આધારે જુદદીનો આપણા ઉપર બે શક્તીમતનું જે આજ મુકેછે તેનો જવાબ આપણે હીમતથી અને ખોલાસાથી આપીશું કે તે લખાતોમાં બીજાં પાછળાં લખાતોની માફક, ‘અદુરમજદ’ શબ્દ સપેનામીનોની શક્તીને અર્થે વપડાયો છે. ખુદ પેદા કરનારના નામનો શબ્દ પાછળથી તેની પેદા કરનારી અને વૃધી કરનારી શક્તીને પણ લાગવા લાગો. એ ઉપરથી એમ નથી સામેત થતું કે આપણામાં બે શક્તીમત જાયેજ છે. એ જે થયું છે તે ફક્ત એટલુંજ છે કે અદુરમજદ શબ્દ પાછળથી વધારે ખોદલા અર્થમાં વપડાવા લાગો તેથી થયું છે. એવી રીતે ધણાં શબ્દોમાં એમ બને છે. શબ્દ સાત્રમાં એના કરતાં વધારે સાધારણ અર્થે વપડતા ધણાં શબ્દો

મશે છે. દાખલા તરીકે ખધાત પોતે પેદા થયેલો એ શબ્દ ઉપરથી હોરમજદને માટે નીકલેલો ફારસી ખુદા શબ્દ પાછળથી સાધારણ રીતે સાહેબ, માલેક, ધણી, એવે અર્થે વપરાવા લાગો. એજ અહુરમજદ શબ્દ પાછલથી બહુવચનમાં વપરાયેલો આપણને આંવાં યશતમા મશે છે ત્યાં અહુરા ઊંધો મઝદાઊંધો કરી એ શબ્દને બહુવચનમાં વાપરેલો છે. વલી અવસ્તા પછીનાં જમાનામા તો એ શબ્દ વધારે સાધારણ થઈ માણસના નામ તરીકે પણ વપરાવા લાગો, જેમકે તે કેટલાક પાદશાહોના નામ તરીકે પણ વપરાયો હતો અને હાલમાં પણ સાધારણ હોરમસજ નામ તરીકે આપણામા વપરાયે છે. વલી એજ શબ્દ પાછળથી જગાના નામ તરીકે પણ વપરાવા લાગો જેનો દાખલો 'હોરમજદ'નું તાપુ એ નામમા મશે છે.

એ ઉપરથી જે સાબેત થાય છે તે એટલુંજ કે અહુરમજદ શબ્દ પાછલથી એક કરતાં વધારે અર્થે વપરાવા લાગો. જ્યાં જ્યાં તે અંત્ર-મીનોની સાંભે વપરાયેલો છે ત્યાં ત્યાં તે સ્પેનતોમીનોને અર્થે વપરાયેલો છે. અને નહીં કે અહુરમજદને અર્થે. એ ઉપરથી ખુદા દીસે છે કે અંત્રમીનો કંઈ હોરમજદનો હરીફ નથી પણ સ્પેનતામીનો, જેને માટે કેટલે અહુરમજદ શબ્દ વપરાયેલો છે તેનો હરીફ છે.

હવે ગમે તેમ હોય આપણે ઉપર જોયું તેમ અહુરમજદ શબ્દ સ્પેન-તોમીનોને અર્થે વપરાયેલો હોય યા પાછળા લખનારાઓની ભુલથી એમ થયું હોય, પણ એટલું તો નક્કી છે કે ખુંદ જરથોશતનાં ગાથામાં એવી કાંઈ ગુચવણ નથી. તે મહાન પુરૂષની શીઝસુશી તદ્દન ખોલી, સાદી, અને સમજ પડે એવી છે. કે ખોદા સર્વનો પેદા કરનાર અને અંત લાવનાર છે અને સ્પેનતોમીનો અને અંત્રમીનો તેની બે શક્તીઓ છે; એક પેદા કરનાર અને બીજી અંત લાવનાર. એવું ખોદશી રીતનું લખાન આપણા પેગંબરનું છે.

જુદદીન લખનારાઓમાના કોઈએક આપણને બે-શક્તી-મતનું આલ લગાડે છે તેઓ જો આપણાં ધર્મ પુસ્તકોનાં ઉદાનમાં જરા દાખલ થાય તો તેઓની ખાતરી થાય કે આપણાં મજહબમાં અંત્રમીનોને એક રતી બાર પણ કબુલ નથી રાખ્યો. એ નીચલી બાબદ ઉપરથી ખુદા દીસે છે. જ્યારે આપણાં ધર્મમાં અહુરમજદને હરવેસપ આગાહ તરીકે ગણ્યો છે ત્યારે હેરેમન કમ-ફેદમ અને ભવીષ્યથી ખીન વાકેફ છે. જ્યારે હોરમજદ સર્વ વ્યાપક અથવા સઘસે ઠેકાણે હાજર છે ત્યારે હેરેમનને એમ હાજર ગણ્યો નથી. જ્યારે અહુરમજદ સર્વ શિક્તવાન છે, ત્યારે

હેરેમન નાતવાન છે. જ્યારે અહુરમઝદ નીરંતર છે ત્યારે હેરેમનનો છેડો આવવાનો છે. હેરેમનનું એ ચીત્ર યુન દેહશનાં પેહલા બાબમાં સારી રીતે આપ્યું છે. હવે ત્યારે હેરેમન અહુરમઝદનો હરીફ કહેવાયજ કેમ? તમારા હરીફમાં તમારા સરખી શક્તી ધણી નહીં ને થોડી પણ હોવી જોઈએ. હારેમનનાં ઉપલા ચીત્ર ઉપરથી તો માલમ પડે છે કે તેનામાં અહુરમઝદનાં હરીફ તરીકે ગણાવાની શક્તી તો પોતાની ગેર હાજરીથી જાહેર પડી આવે છે. ત્યારે એમ કેમ કહેવાઈ શકાય કે જરથોશતી ધર્મમાં હેરેમનને ખોદાનો હરીફ ગણેલો છે?

દાકતર વેસ્ત પોતાના પહેલવી પુસ્તકોના તરજુમામાં બે શક્તી-મત સામે જરથોશતી ધર્મની શીલસુશીનો ધણી કાબેલીઅતથી બચાવ કરે છે. તે કહે છે કે જો જરથોશતી ધર્મને એ આલ લાગતું હોયતો ખ્રીસતી ધર્મને તો વધારે લાગતું જોઈએ, કારણ કે ખ્રીસતી ધર્મ સેતાનની અને બદીની નીરંતરતા Eternity of Evil માને છે તેમ જરથોશતી ધર્મ કાંઈ માનતો નથી. જરથોશતી ધર્મતો સમજાવે છે કે આખરે હેરેમનની હાર છે અને સ્પેનતામીનોતી ફત્તેહ છે. બદી નીસ્તીમાં જવાની અને બલાઇ કાયમ રહેવાની.

રેવરંદ મરે મીચલ જેવા યુજેર્ગ પાદરીઓ, પોતાના ધર્મની સ્તુતી કરવાના ઋતુનમાં ખીજેઓના ધર્મને ગેરમનસાફ કરે એ ધણું અજાયબ જેવું છે. દાકતર વેસ્ત જેવો કાબેલ લખનારો, જેણે જરથોશતી ધર્મનાં પહેલવી પુસ્તકોનો સારો અબ્યાસ કર્યો છે, તેના અપક્ષપાત વીચારો તરફ આંખ વીચાંમની કરી, પોતે કાચના ઘરમાં રહી ખીજઓ ઉપર પથ્થર ફેંકનારાઓની હાલતમાં એવો આવી પડે છે એવા લખનારાઓ માટે દાકટર વેસ્તના નીચલા વીચારો ખચ્ચીત અગત્યના થઈ પડશે.

જરથોસ્તી ધર્મમાં હેરેમનની કમફેહમી અને ખીન વાકેશી, સર્વ જગ્યાએથી ગેરહાજરી, અને કમ શક્તી જે જણાવી છે તે ઉપર લંબાનથી વીચાર આપી શેવટે એ વીદ્વાંન કહે છે કે “બદીનાં કર્તા તરીકે આહેરેમનને માંનવાનું એકીન પારસી ધર્મને જો બે ઇશ્વરી-મત બનાવે તો સમજવું મુશકેલ થઈ પડે છે કે શેતાંન વીષેનાં એકીન ઉપરથી ખ્રીસતી ધર્મ શા માટે બે-ઇશ્વરી-મત તરીકે ન ગણાય. કોઇખી રીતે યુનદહેશ ઉપરથી તો ખોલ્લું દીસે છે કે એક ખ્રીસતી જ્યારે જરથોસ્તી ધર્મ સાંબે બે-ઇશ્વરી-મત તરીકે વાંધો લીએ છે, ત્યારે (પોતાનાં ધર્મનાં સંબંધમાં) જોખમ ભરી જગાપર ચાલે છે.”

## સેપન્ટામીનોની તરફેન કરવાની જરથોસ્તીઓની ફરજ.

હવે આપણાં પેગંબરનાં ફરમાન પ્રમાણે આપણુ જરથોસ્તીઓએ સેપન્ટામીનોની તરફેન કરવી જોઈએ. અને અંત્રમીનોને ધીકારવો જોઈએ. આપણુ માણસ જાત માટે, સેપન્ટામીનોની શક્તી પ્રમાણે વૃધી કરવી, એ ઘણું કાયદા બરેલું છે. જે પદાર્થો અને જે કાંમો માણસ જાતનાં મોટા ભાગનાં ઘણામાં ઘણા કાયદા માટે હોય, તેઓને વધારવા એ સર્વ માણસનો ધર્મ છે. એટલા માટે સેપન્ટામીનોની શક્તીની તરફેન કરવી એ આપણુ માણસ જાતની ફરજ છે. આપણાં અને ખીજાઓનાં કાયદાને માટે સેપનાંમીનોની ઉત્પત્તિ અને વૃધી કરનારી શક્તીની અગત છે, એટલા માટે આપણી ફરજ છે કે, એ શક્તીને વખાણી વૃધીના કામો કરવાં અને અંત્રમીનોની નાશ કરનારી શક્તીને ધીકારી નાશ અને ક્રોતાઇના ખરાબ કામોથી દુર રહેવું જોઈએ એવું આપણા પેગમબરનું ફરમાન છે. આપણુ ખરા જરથોશતી તરીકે પોતાને કહેવાને ત્યારેજ વાજખી છીએ કે જ્યારે આપણા પેગંબરના ગુણો અને તેના જાહેર કીધેલાં ફરમાનો આપણે અખત્યાર કરીએ. આપણા પેગંબરનું ફરમાન એજ છે કે વૃધી તથા ખુશી કરવી, અને નાશ તથા બદીથી દુર રહેવું.

## જરથોસ્તના જણામવાથી સેપનામીનાની પેદાયશ ખુશાલ થઇ અને અંત્રમીનોની પેદાયશ અફસોસ કરવા લાગી.

જ્યારે આપણા પેગંબર જરથોશતે આએ હાડમંદ દુન્યામાં નેકી અને બદી જોઇ ત્યારે તેણે પોતાનો મજહબ પાલનારાઓને નેકીની તરફેન તથા બદીની વીરૂધ્ધ જવાને સમજાવ્યું હતું. એટલે કે તેણે સેપનામીનોની તરફેન કરવા જણાવ્યું હતું તથા અંત્રમીનોની વીરૂધ્ધ જવા પોતાના લોકોને શિખાવ્યું હતું. તે વખતે જેટલી પેદાયશ કે સેપનામીનોને લગતી હતી તે ફરવદીન યશતમાં જણાવ્યા પ્રમાણે પોતાની આખાદી વધારનાર જરથોશતનાં જનમવાથી ખુશાહલ થઇ.

**અવસ્તા—**યએ જાંયએય વક્ષએય ઉર્ધાસેન આપો ઉવેરાઓસ્ય એહે જાંયએય વક્ષએય ઉક્ષીન્ આપો ઉવેરાઓસ્ય યહે જાંયએય વક્ષએય ઉસ્તત્તાતેમ્ નિઝ્રંત વિસ્પાઓ સેપન્ટો-દાતાઓ દામાન્.

(ફરવદીનયશત ફ. ૯૩.)



“જેહનાં જનમવા (શીખવવા) તથા વધવામાં (બોલવામાં) પાંણી તથા ઓરવરો ખુશાહલ થયાં, જેહનાં જનમવા તથા વધવામાં પાંણી તથા ઓરવરો ઉગ્યાં, જેહના જનમવા તથા વધવામાં બીજી તમામ રપેન્તા-મીનોનાં કાયદાવાલી પેદાયશે આબાદીની દોવા ચાહી.”

હવે એથી ઉલટી રીતે જેઓ અંત્રમીનોની પેદાયસને લગતા હતા તેઓ જરથોશત જેવા તેઓની પેદાયસને તોડનાર અજીત પેહેલ-વાનના જનમવાથી ધણી શીકરમાં ધાબરા પડી ગયા અને વંદીદાદની ૧૯ મી પરગરદ પ્રમાણે અફસોસ કરવા લાગ્યા કે.

**અવસ્તા—**જાતો એ યો અપવ જરથુસ્ત્રો ન્માનહે પોઉરપરપહે.

(વંદીદાદ પરગરદ ૧૯. ક. ૪૬)

**અર્થ—**“અફસોસ! પોરોરપના ધરમા અશો જરથોશત જનમ પાંમ્યો છે.”

ઉપલા અવસ્તાના ફકરાઓ ઉપરથી આપણને માલમ પડે છે કે જરથોશતનાં જનમવાથી જેમ નેકીની રાહ ઉપર ચાલનારા લોકો ખુશી થયાં હતાં તેમજ માણસોની વૃદ્ધી કરનારી નેક પેદાયસ પણ ખુશી થઇ હતી. તેમજ તેથી ઉલટી રીતે અંત્રમીનોની પેદાયસનાં જે દેવો હતા તેઓ જરથોશતના જનમવાથી નાખુશ થયા અને જરથોશતને મારવાને વાસ્તે ધણા કાવતરાં રચ્યાં. જ્યારે તેઓ પોતાની યુક્તીઓમાં નીસફલ થયા ત્યારે મક્કરથી આપણા પેગંબર સાથે સુત્રેહ કરવાનું દોલ ધાલ્યું. એટલુંજ નહીં પણ મોટી મોટી લાંચ આપવા માંગી કે કોઇથી રીતે તે તેઓનાં મક્કરથી ઠગાય. પણ આશો જરથોશત તેઓનાં બોલવા તથા સમજાવવાની કાંઇ પણ દરકાર કરતો નહીં, અને બલતવારીથી તેઓની સાથે લડતો હતો. પોતાનાં વંદીદાદની ૧૯ મી પરગરદમાં જણાવેલાં એજમતી હથ્યાર તથા ‘યથા અહુ વધ્યો’ના પાક કલાંમની ખરકતથી તેઓની બદીને પોતા ઉપર ફાવવા દેતો હતો નહીં. જ્યારે જરથોશતને તે દેવોએ એવો દ્રઢ અને તેઓની બદીને વખોડનારો જોયો ત્યારે આખરે તેઓ નાસીપાસ થઇને અફસોસ કરવા લાગ્યા. જરથોશત ઉપર તેઓની ખુરી નેમમાં નહીં ફાવવાથી ઉપલીજ પરગરદ ક. ૪૭ પ્રમાણે તેઓ દો-જખના ઉંડાં ખોદમાં પડ્યા.

## જરથોશતનાં મજહબનો પાયો શો છે?

હવે આપણે તપાસ્યે કે જરથોશતી ધર્મનો મુખ્ય પાયો શો છે. તેનો બોધ જરથોશતી મજહબ કયુલ રાખનારાઓને એકજ પેદા કરનાર બોદાની ભક્તી શીખવવાનો હતો, તેના એ ઉપદેશ પ્રમાણે એક બોદાની બંદગી કરવી જોઈએ. એટલે કે પરસ્તેસ કરવાને લાયક હોરમજદ સીવાય ખીજન કોઈ પણ દેવતાઓ હોય નહી, પણ મનની નજરથી તેનાં આ ઉપદેશ તેનાં (મજહબની શીલસુશી) નું તોલ કરતાં જણાય છે કે એ શક્તીઓની પીછાંન કરવાનું તેણે ફરમાવેલું છે. યાને કે દુન્યાની રચનામાં એવી બે શક્તીઓ કામે લાગી છે કે જેઓ એક એકને પ્રથમથીજ તોડતી આવે છે, તોપણ એક એકને માછી આખી કરવાને, એક એકને જોડવાને, તેઓ સદા રોકાયેલી છે.

હવે જરથોશતનાં મજહબની શીલસુશીનું તત્વ ત્રણ ચીજ ધ્યાનમાં રાખવાને આપણને ફરમાવે છે. એ ત્રણ ચીજે તે વિચાર, વચન, અને કર્મ છે. એ રવેશે જોતાં જરથોશતનો ધર્મ બોધ ત્રણ રીતે વેદચાચ્છો છે. પેહલું, તે એક બોદાની બંદગી કરવા ફરમાવે છે; ખીજું તે તેની પેદા કરેલી બે એક એકથી ઉલટી પણ એક એકને મદદ કરનારી શક્તીઓનું સ્મરણ કરતાં શીખવે છે, કેમકે તેઓથી દુન્યાનો વધારો અને નાશ થતો આવ્યો છે; અને ત્રીજું તે દેખાડે છે કે દુન્યામાં નીતી સાથે જીવંતી ગુજરવા માટે નેક મન, નેક વાણી, અને નેક કામ, અવશ્યનાં છે.

## હુમત હુખ્ત અને હવરશત ઉપર જરથોશતી ધર્મની નીતીની ફીલસુફીનો પાયો છે.

આપણા જરથોશતી ધર્મનો પાયો “હુમત હુખ્ત અને હવરશત” ઉપર છે. એમ આપણે વારે ઘડીએ કહીએ છીએ, તેની સમ્યાધ એ ઉપરથી જણાય છે. ધીરજ, વીચાર અને અક્લથી જોતાં જણાય છે કે ખરેખર એ ત્રણ ઉપર જરથોશતી ધર્મનો પાયો છે. જે સખશ હુમત હુખ્ત અને હવરશત અખલાર કરે છે તે ગોયા પોતે સ્પેનામીનોને લગતાં કામો કરે છે. અને જ્યારે હુમત હુખ્ત અને હવરશતનાં કામો કીધાથી આપણે સ્પેનામીનોને ખુશી કર્યે છીએ ત્યારે આપણે એ બાબદ જરા લંબાંનથી તપાસ્યે.

જે સખસ પોતાનાં વીચાર, વચન અને કાંમ સ્વચ્છ અને નેક રાખે તે ખરેખર આજે ફાની દુન્યાનાં દયામાંથી પોતાની જીવંતીનું વહન સલામત હંકારી જાય છે.

હવે હુમત હુમ્ત અને હવરશત ઉપર જરથોસ્તી દીનની નીતીની શીલસુશીનો મુખ્ય પાથો છે એ વીશેની સામેતી આપણને વંદીદાદની પ, મી અને ૧૦, મી પરગરદ ઉપરથી જણાય છે પ મી પરગરદમાં આહુરમજદ જરથોસ્તને કહે છે કે

યઝ્દાઝ્દાઓ મઝ્યાઈ અઝધિ જાંથેમ વહીશતા. હા યોઝ દાઝો જરથુશ્ત્ર યા દઝેન માજદયસ્નીશ. યો ધ્વામ્ અન્ધવાંમ યઝ્દાઝ્દાઘતી હુમતાઘશય હુમ્તાઘશય ધ્વરજ્તાઘશય.

“અર્થ—પવીત્રાષ માણસને માટે જન્મથીજ ધણી સારી છે. તે કે જે માજદયસની દીન છે. તે પવીત્રાષ છે. કોષ્ટ પણ શખસ સારા વીચાર, સારા વચન, અને સારા કાંમથી પોતાની જીંદગીને પવીત્ર કરે છે.”

ઉપલો ફકરો માજદયસની ધર્મના નીતી-સાત્રનો પાથો શા ઉપર છે તે દેખાડવા માટે ધણો અગત્યનો છે. હોરમજદ કહે છે કે માણસે જન્મ-થીજ પવીત્રાષ અખત્યાર કરવી જોઈએ. કારણ કે પવીત્રાષજ નજી માજદયસની દીન છે, ઉપલો ફકરામાં માજદયસની દીનનું નજી એક ટુક ગુણનિરૂપન આપ્યું છે, કે “માજદયસની દીન એટલે પવીત્રાષ” એ ઉપરથી એવું સમજવાનું છે કે જે કોષ્ટ જરથોશતી પોતાને માજદયશન તરીકે કેહવાને ચાહે તો તેણે પેહલું જે કરવાનું છે તે એજ કે તેણે પવીત્ર થવું (તન અને મનથી)

હવે એ પવીત્રાષ કેમ જલવવી તે પછીના વાક્યમાં જણાવે છે કે, નેક વીચાર, નેક વચન, અને નેક વાંણી, અને નેક કરણી અખત્યાર કરવા એ કામ અખત્યાર કીધાથી માણસ પોતાની જીંદગીને પવીત્ર કરી શકે છે. એ કામ કીધાથી માણસ પોતે અશો યઈ શકે છે. હુમત હુમ્ત અને હવરશત અખત્યાર કીધાથી એક માણસ અશ (યાને સ્પેન્તમઘન્યુશ)ની પક્ષનું કામ કરનાર કહેવાય છે અને તેથી ઉલ્લેખ જોઈ માણસ દુશમત, દુશ્મત અને દુશ્મવરશત અખતીઆર કરે છે તો તે દુજ (યાને અન્-ઝોમીનો)નો પક્ષકાર કહેવાય છે. હવે આપણે હુમત હુમ્ત અને હવરશત વીષે લંગાનથી તપાસ કરવે તે પેહલા અપ અને દુજ એટલે શું તે જરા ખોલાસાથી તપાસીયે.

### ‘અપ અને દરજ.’

આપણો જરથોશતી ધર્મ આપણને અશો થવા ફરમાવે છે. આપણે વારે વારે ‘અપેમ વોહુની’ આપણી જીંદગીમાં લણ્યે છીએ કે “અપ જે

છે તે સર્વથી ઉત્તમ ભલી વસ્તુ છે?” હવે એનો અર્થ કંઈ માત્ર એટલોજ નથી કે નાહી ઘોઘને ભણુવા ગણુવામાં મશગુલ રહેવું અથવા ફક્ત સામ્યુ’ બોલવું તેજ માત્ર ઉત્તમ છે. તે શીવાય બીજાં ઘણાં દુન્યાને ફાયદો કરવાનાં કામો બી ‘અષ’ ને લગતાં છે માટે તેઓખી ઉત્તમ છે. એથી ઉલટું જરયોસ્તી ધર્મ ‘દરજ’ ને ધીકારવાનું ફરમાવે છે. અને તેથી આપણે કુશતી કરતી વખતે વારેઘડીએ ભણ્યે છીએ કે “ઓ દરજ ! તું દેફે થા.” એ ઉપરથી કંઈ દરજ શબ્દનો અર્થ માત્ર એટલોજ નહીં સમજવો કે દરજ એક બદરહ છે અને તેને આપણે અવસતાનાં કલામ ભણીને દેફે કર્યે છીએ. અષને કાયમ રાખવાનો અને દરજ ને દુર કરવાનો અર્થ એવો બોહસો છે કે માણસે તેની આખી જીંદગી લગી હરએક અને કોઇખી બાબદમાં ખરી તથા ખુદરતને અનુસરીને દુન્યાને વધારે ફાયદો કરનારી હાલત,લાવવી, વ્યવસ્થા (Order) કરવી, તથા હરએક અને કોઇખી બાબદમાં ખોટી, દુન્યાને ખરાબ કરનારી, હાલત-અવ્યવસ્થા (Disorder) જલદીથી દુર કરવી. દાખલા તરીકે વંદીદદમાં એક ઠેકાણે કહે છે કે રસ્તે જતાં પાણીમાં નસો પડેલો હોય અને તે કોઇ માનસનાં જોયામાં આવે તો જો તેનીથી બની શકેલો તે નસાને પાણીમાંથી દુર કરવાની ફરજ છે. એ કામ કરનાર અષો કહેવાય છે, અને એથી ઉલટું કરનાર ‘દરજવંત’ (દરવંદ) કહેવાય છે. અષો એટલે સવાબ મેલવનાર અને દરવંદ એટલે ગુનાહ મેલવનાર છે. એજ પ્રમાણે ખેતીનો સવાબ, અને લુટફાટનો ગુનાહ, આખાદી કરવાનો સવાબ અને વેરાની કરવાનો ગુનાહ, એ વીગરે તમામ બાબદોમાં માણસને થતાં ઓછા નુકસાન અને વધારે ફાયદા અથવા ઓછા ફાયદા અને વધારે નુકસાનના ધોરણથી સવાબ અને અષોઈ તથા ગુનાહ અને દરજ સમજવામાં આવે છે.

આ સમજણ ઉપરથી જણાય છે કે સવાબ કાંઈ ફક્ત ઓખી ક્રિયા અને ભણુતરથીજ મલે છે અને ગુનાહ કાંઈ ફક્ત તે ક્રિયા કામ અને ભણુતર નહીં કરવાથી લાગે છે એમ જરયોશતી ધર્મ શીખાડતો નથી. અષ અને દરજની આ બાબદ ધ્યાનમાં રાખીને આપણે યાદ રાખવું જોઈએ કે અનેક રીતે દુન્યાને ફાયદા કરવાથી સવાબવંત (અષો) થવાય છે અને ગેરફાયદા કરવાથી ગુનેહગાર (દરવંદ) થવાય છે. માટે અષ અને દરજ એ બોલને એ રીતે બોહલી મતલબે સમજવામાં જરયોશતી ધર્મની ખુબી ખરાબર સમજેલી કેહવાય. સચ્ચાઈ, ભલાઈ, નીતિ, ભક્તિ, દેયાનતદ્ધરી, સફાઈ, વ્યવસ્થા ઇત્યાદી બાબદો આપણે અખસાર કરવી, વધારવી,

અને જાલવવી જોઈએ કે જોથી કરીને આપણે અપો કહેવાઈએ. જુઠાઈ, લુઠાઈ, અનીતિ, અભક્તિ, બદ્ધચાનત, ગંદાપાણું, અવ્યવસ્થા ઇલાદીને લગતી દરેક બાબદને ત્યાગ કરવાથી આપણે અપો કહેવાઈએ. જે એમ નહીં કરીએ તો આપણે અપો, તેમજ જરથોશતી નથી. હવે આપણે અપ અને દરજનો ખરો ભાવાર્થ સમજ્યા, કે જે માણસ ‘અપ’ અખત્યાર કરે છે તે સ્પેનતોમીનોને લગતું કામ કરે છે. અને જે ‘દરજ’ અખત્યાર કરે છે તે ગોયા અંગ્રમીનોને લગતાં કામ કરે છે. જે માણસ હુમત હુખત અને હવરશત અખત્યાર કરે છે તે અપો, અને દુશમત દુઝખત અને દુઝહવરશત અખત્યાર કરે છે તે દરવંદ છે. હવે આપણે હુમત હુખત અને હવરશત તથા દુશમત દુઝખત અને દુઝહવરશત વીશે જરા લખાનથી તપાસીએ.

## હુમત હુખત અને હવરશત, તથા દુશમત દુઝખત અને દુઝહવરશત વિષે ચાલુ.

આપણે ઉપર વંદીદાદની ૫ મી પરગરદનાં ૨૧ માં ફકરા ઉપરથી જોયું કે “હુમત હુખત અને હવરશતથી કોઈપણ માણસ પોતાની જાંદ-મીને પવીત્ર કરી શકે છે.” તેમજ વંદીદાદની ૧૮ મી પરગરદમાં કહે છે કે “હુમત હુખત અને હવરશતથી કોઈપણ માણસ પોતાના અંતઃકરણને પાક કરે છે.” હવે અંતઃકરણની પવીત્રાઈ તે શું અને તે કેમ પવીત્ર થાય તે વીશે આગળ ચાલતાં સમજાવે છે કે “હુમત હુખત અને હવરશતથી અંતઃકરણને પવીત્ર કરવું તે અંતઃકરણની પવીત્રાઈ ગણાય.”

વધી ઇજશનેના ૧૧ મા હા નાં ૧૭, તથા ૧૮ માં ફકરામાં બહુનાર કહે છે કે “હુમત હુખત અને હવરશતને મારી મનસની ગવસની અને કુનસનીથી વખાણું છું તથા (તેઓથી ઉક્ષતું) દુશમત દુઝખત અને દુઝહવરશતને હું તરક કરું છું” એ પ્રમાણે બહુનાર કહે છે કે “સારા વીચાર સારા સખુન અને સારા કામને હું મારા વિચાર વચન અને કામથી વખાણું છું. નેક વીચાર નેક શખુન અને નેક કામને હું અખત્યાર કરું છું (પણ) ભુંડા વીચાર ભુંડા વચન અને ભુંડા કામને હું ત્યાગ કરું છું.”

એજ પ્રમાણે ‘વીરપ હુમત વીરપ હુખત’ નામના બહુતરમા બહુનાર કહે છે કે “તમામ બલા વીચારો, બલા સખુનો તથા બલા કામો ખુદીથી કરેલાં છે. તમામ ભુંડા વીચારો, વચનો અને કામો,

બુદ્ધીથી કરેલા નથી. તમામ બલા વીચારો, તમામ બલા વાય તથા વચનો તમામ બલા કામો બેહશત તરફ લઇ જાય છે. તમામ ભુંડા વીચારો, તમામ ભુંડા વચનો તથા તમામ ભુંડા કામો દોઝખ તરફ લઇ જાય છે. સઘળા બલા વીચારો, બલા વચનો અને બલા કામોનો (બદલો) બેહશત છે. એ પ્રમાણેનું પરીણામ અશો માણસને માટે ખોટું છે.”

એ બાણતર ઉપરથી માલમ પડે છે કે સારી મનસની ગવશની અને કુનશની એ બેહશતના દરવાજાની ચાવી છે. અને ખુરી મનશની ગવશની અને કુનશની દોઝખનો દરવાજો ખોલે છે.

“નામ સતાયસને” નામની નામીચી પાજંદ બંદગીમાં બાણનાર ધડે છે કે “ઓ સવાખનાં ખાવીંદ ! તારી મરણ પ્રમાણે બલા વીચાર બલા વચન અને બલા કામોથી તારી પરસ્તેસ કરવાને હું શક્તીવાન થાઉં (કે તેથી) (બેહશતનો) રોશન માર્ગ ખોલું કે જેથી કરીને દોઝખનું ભારે દુઃખ મને નહીં પોંહાયે” પહેલવી નામ સેતાયસને જે દીનકર્દની ૮૧ મી બાબદમાં આવેછે તેમાં પણ બરાબર એનેજ મલતું લખાણ છે.

પતેત પસેમાનીમાં બાણનાર સરઆતમાંજ કહેછે કે “તમામ બલા વીચાર બલા વચન અને બલા કામોને (મારા) વીચાર, વચન, અને કામો કરીને વખાણું છું, તમામ ભુંડા વીચાર, ભુંડા વચનો અને ભુંડા કામોને (મારા) વીચાર વચન અને કામો કરીને ધીક્કારું છું, તમામ બલા વીચાર, વચન, અને કામો કરીને અખલાર કરું છું કે (તેથી) હું સવાખ કરું. તમામ ભુંડા વીચાર વચન, અને કામોને હું (મારા) વીચાર, વચન, અને કામો કરી તરફ કરું છું કે (જેથી) હું ગુનાહ નહીં કરું.”

એજ પતેતની સેવટે પણ બાણનાર એજ એકરાર મળ્યુતીથી કરે છે કે ૫ જીવંદીએ જાંન્ આસ્તુઆન્ હોમ હુમત ૫ મનસ્ની આસ્તુઆંન્ હોમ્ હુખ્ત ૫ ગવશને આસ્તુઆન્ હોમ્ હુવસ્ત ૫ કુનશને એટલે કે “મારા જનની હસ્તી સુધી (એટલે મરણ સુધી) હું બલા વીચાર ઉપર (મારા) વીચારથી આસતવાર છું, બલા વચન ઉપર (મારા) વચનથી અને બલા કામ ઉપર (મારા) કામથી આસતવાર છું.”

વંદીદાદની ૧૮ મી પરગરદમાં કહે છે કે “સૌથી સરસ ત્રણ (ચીજો) બલો વીચારેલો વીચાર, બલો આચરેલો વચન અને બલુ કીધેલું કામ, (તેથી) તમો દુરનાં થતા (પણ) સૌથી દુષ્ટ ત્રણ (ચીજો) ભુંડો વીચારેલો વીચાર, ભુંડો આચરેલો વચન તથા ભુડું કીધેલું કામ (એથી) તમો દુર રહેજો” (પરગરદ ૧૮. ફ. ૧૭, ૨૫.)

હાદોખત નુશક (ફકરો ૭) માં કહે છે કે “જે કોઈ ખોરદાદ અને અમરદાદ (પુરતાપણું અને આબાદી) ની યાદમાં ખાતી વખતે ‘હુમત હુખત અને હવરશત’ને વખાણીને અને ‘દુશમત દુઝખત અને દુઝ-હવરશત’ને ધીક્કારીને એક અપેમ વોહુ ભણે તે જાણે ખીજી વખતે ૧૦ અપેમવોહુ ભણ્યા બરાબર છે.” વધી એજ નુસ્કનાં ૫ મા ફકરામાં જણાવે છે કે ખીજાંના ઉપર જતી વખતે અને તે ઉપરથી ઉઠતી વખતે જે માણસ દુશમત દુઝખત અને દુઝહવરશતને ધીક્કારીને એક અપેમ વોહુ ભણે તે ખીજી વખતે જાણે એક હજાર અપેમવોહુ ભણ્યા બરાબર છે. એજ નુસ્કના ૧૩ માં ફકરામાં વળી કહે છે કે ખાખ કર્યા આગ-મજ તથા ખાખથી ખીદાર થતાંજ જે કોઈ હુમત હુખત અને હવરશત ને વખાણી અને દુશમત દુઝખત અને દુઝહવરશતને ધીક્કારી એક અપેમવોહુ ભણે તે જાણે ખીજી વખતે દસ હજાર અપેમવોહુ ભણ્યા બરાબર છે.

એ ફરમાનની મતલબ એ છે કે એક માણસે ખાતાં પીતાં, સુતાં કે જાગતાં, ઉઠતાં કે બેસતાં હંમેશાં ‘હુમત હુખત અને હવરશત’ પોતાનાં મનમાં અખત્યાર કરવાનો અને દુશમત દુઝખત અને દુઝહવરશતને છોડી દેવાનો વીચાર કરવો જોઈએ.

મજશનેનાં ૭૦ માં હા (ફ. ૪૪૯) ઉપરથી માલમ પડે છે કે એક માણસે અશો ગણાવા માટે એ ત્રણ જરૂર સંપાદન કરવા જોઈએ. એ હામાં ભણનાર કહે છે કે “હમો કે જેઓ અશો નરો છઈએ (એટલે) નેક વીચારથી વીચારનારા, નેક વચનથી બોલનારા અને નેક કામોથી કરનારા છઈએ તેઓ હોરમજદના ખ્યારા દોશતો છઈએ.”

પરણુતા જોડાંને આસીરવાદ દેતાં જે શીખામણના શખ્સો કહેવામાં આવે છે તેમાં ખુદ સરખાતમાં એ શીખામણ દેવામાં આવે છે કે “વીચારમાં સારા વીચાર વીચારજો, સખ્સનમાં સારા શખ્સો બોલજો, કરણીમાં સારા કામો કરજો, તમામ ખુરા વીચારને દુર કરજો તમામ ખુરા વચનોને દુર કરજો, તમામ ખુરા કામોને દુર રાખજો.”

આપણે અવસતાના દાખલાઓથી તપાસ્યું કે જરયોશતી ધર્મની નીતિની શીલસુશીનો પાયો હુમત હુખત અને હવરશત ઉપર છે, પણ હવે આપણે જરા વધારે બોલાસાવાર તપાસ્યે કે હુમત હુખત અને હવરશત એટલે શું? નેક વીચાર નેક વચન અને નેક કામ તે કેવાં? અને ખુરા વીચાર ખુરા વચન અને ખુરા કામો તે કેવાં? જગ પ્રસીદ્ધ પાદશાહ નોશીરવાંન અદલના જાણીતા કાબેલ વજીર ખુઝરયેમેહરનું પંદનામું સર-

આતમાંજ સવાલ જવાબના રૂપમાં એ બાબેની સમજણ આપેલી છે તે સવાળ જવાબ નીચે પ્રમાણે છે.

સવાલ—“ક્યો મરદ વધારે બખતાવર છે ?

જવાબ—તે કે જે વધારે ખીગુનાહ છે.

સ૦—વધારે ખીગુનાહ તે કોણ ?

જ૦—તે કે જે ઇજદોના તરીકાપર વધારે સાચ્યો અને દેવના તરીકાથી દુર રહેતો હોય.

સ૦—ઇજદોનો તરીકો તે ક્યો ? અને દેવોનો તે ક્યો ?

જ૦—ઇજદોનો તરીકો તે ભલાઇ, અને દેવોનો તરીકો તે ખુરાઇ.

સ૦—ભલાઇ તે શું ? અને ખુરાઇ તે શું ?

જ૦—ભલાઇ તે હુમત હુખત અને હવરશત, અને ખુરાઇ તે દુશમત દુઝખત અને દુઝહવરશત.

સ૦—હુમત હુખત અને હવરશત એટલે શું ? અને દુશમત દુઝખત અને દુઝહવરશત એટલે શું ?

જ૦—પ્રમાણીક વીચાર તે હુમત, સખાવત તે હુખત, અને સચ્ચાઇ તે હવરશત, અપ્રમાણીક વીચાર તે દુશમત, બખીલાઇ તે દુઝખત અને જુઠાઇ તે દુઝહવરશત.

સ૦—પ્રમાણીક વીચાર તે શું ? સખાવત તે શું ? અને સચ્ચાઇ તે શું ? અપ્રમાણીક વીચાર તે શું ? બખીલાઇ તે શું ? અને જુઠાઇ તે શું ?

જ૦—પ્રમાણીક વીચાર તે એકે જે શખશને આએ દુન્યાને લગતી દોલતની વધારે આએપત દેખાયે તે (શખસ) તે ચીજની ઉપર ઇચ્છા લઇ જાય (એટલે તે ચીજ કરે) કે જેથી તે ચીનવત પુલ ઉપર પોહયે અને તેનું રવાન દોજખમાં નહીં પોહયે. સખાવત તે એ કે તનનો ભાગ તનથી અને રવાનનો ભાગ રવાનથી નહીં રાખવો (એટલે જે કામથી તનને અને રવાનને સુખ મલે તેમ કરવું.)

સચ્ચાઇ તે એકે પોતાના રવાન (નાલાબ)ને સારું સચ્ચાઇથી અને વગર ફરેબે ચાલે.

અપ્રમાણીક વીચારતે એકે જે આએ દુન્યાને મહેમાંનીને લગતાં મુકામ તરીકે ગણે અને મીનોઇ દુન્યાને સંકટ ભરેલા મકાન તરીકે ગણે તે તે ચીજની ઇચ્છા રાખે કે જેથી સેવટે તેના બદનને નુકસાની થાય અદે રવાનને સજ થાય.



અખીલાઇ તે એકે જે તનથી તનના ભાગને અને રવાનથી રવાનના ભાગને પાછો રાખે છે. (એટલે તે કામ કે જેનાથી તન અને રવાનને સુખ સંપાદન થતું હોય તે ન કરે.)

“જુઠાઇ તે એકે તન્ને ધચ્છામાં અને રવાનને ઠગાઇમાં રાખે.”

બુઝરચમેહરનાં પદનામાના ઉપલા સવાલ જવાબ ઉપરથી આપણને માર્ગ માર્ગ છે કે “હુમત હુખત અને હવરશત” ઉપર અમલ કરવે! એટલે એક માણસે હમેશાં પોતાના વીચારને પ્રમાણીક રાખવા અને સચ્ચાઇ સંપાદન કરી સખાવત (પૈસા તેમજ વીચારની) અખતાર કરવી અને અપ્રમાણીક વીચાર જુઠાઇ અને અખીલાઇથી દુર રહેવું.

એ સવાલ જવાબ ઉપરથી ‘ખીજુ’ એ માર્ગ માર્ગ છે કે જે માણસ “હુમત હુખત અને હવરશત” અખતાર કરે છે તે માણસ સેવટે વધારે અખતાવર ગણાય છે, કારણ કે હુમત હુખત અને હવરશતનાં કાનું ઉપર ચાલ્યાથી ભલાઇ સંપાદન થાય છે, જે ભલાઇ પોતે ધજદોનો તરીકો છે. ધજદોનાં એ તરીકો ઉપર ચાલ્યાથી એક માણસ હમેશાં ખીજુનાહ રહે છે. અને ખીજુનાહ રહેવું એ અખતાવરીની નીશાંન છે.

બુઝરચમેહરનાં પદનામા ઉપરથી આપણે ઉપર જોયું કે હુમત હુખત અને હવરશત એટલે શું. હવે ધજશને હા ૧૯ માં હુમત હુખત અને હવરશત તે કેવી જાતનાં તેનાં જાણે આપણને દાખલા મળે છે. એ હાનાં ૧૬ માં ફકરામાં “અહુનવર” ને ત્રણ ભાગ વાલો કહ્યો છે, ત્યાં પુછવામાં આવે છે કે તેનાં ત્રણ ભાગ તે કહ્યા? તેનાં જવાબમાં કહે છે કે “હુમત હુખત અને હવરશત” એ અહુનવરનાં ત્રણ ભાગો છે. પછે આગળ ચાલતાં એજ હાનાં ૧૯ માં ફકરામાં પુછવામાં આવે છે કે હુમત (સારો વીચાર) તે શું? હુખત (સારો વચન) તે શું? અને હવરશત (સારું કામ) તે શું? તેનાં જવાબમાં દાખલા આપી કહેવામાં આવે છે કે “હુમત” તે આગળ વધેલો અશોધનો વીચાર, ‘હુખત’ તે માંત્રસ્પેનત, અને હવરશત તે સ્તુતી પાંમેલી તથા આગલ વધેલી અશોધની પેદાયસ. એ દાખલાઓ ઉપરથી આપણને, હુમત હુખત, અને હવરશત તે શું તે સમજ પડે છે.

## આપણાં હુમત અને હવરશતનો આધાર, હુમત ઉપર રહે છે.

હવે જો કે એક માણસની નીતિની જાહેરી પાથો હુમત હુમત અને હવરશત ઉપર છે તોપણ વધારે ધીરજથી વીચાર કરતાં એ ત્રણમાં હુમત (નેક વીચાર) મુખ્ય છે.

હુમત અને હવરશતનો આધાર ઘણેક દરજ્જે બલકે સધલે દરજ્જે ‘હુમત’ ઉપર રહે છે. સારા વચન અને સારા કામ એ સારા વીચારનાંજ પરીણામ છે. જો વીચાર સારો હોય તો ઘણી વાર વચન પણ સારા ઓચ-રાએ અને કામ પણ સારા નીવડે. અલગતે કેટલીક વાર એમ પણ બને છે કે એક માણસનો વીચાર ખુરો હોય છે પણ તે ખુરો વીચારના પરીણામ તરીકે તેનાથી જે કામ થાય છે અથવા જે વચન ઓચરાય છે તે સારા નીવડે છે. પણ એવા દાખલાઓ સાધારણ કાયદા કરતાં અપવાદ તરીકે વધારે હોય છે. જો વીચાર એક હોય અને તેના પરીણામ તરીકે તેનાથી તેવુંજ નહીં પણ કોઈ બીજું પરીણામ નીકળ્યું હોય, તોપણ તે કામનો દોશ ગુણ તપસાવા માટે આપણે તો અસલ વીચાર તપાસી જોવો જોઈએ.

પેહલવી દીનકર્દની ૨૭ મી બાબદમાં પણ તેનો લખનાર પવીત્ર વીચારને તેનાં સધળા ભલા વીચાર, ભલા વચન અને ભલા કામનું મુલ ગણે છે. એ કેતાબ પ્રમાણે એક માણસ જે સખુન બોલે તે ગમે તેટલા ભલા હોય, અથવા તેના કામો ગમે એટલા નેક હોય પણ જો તેની અસલ નૈયત ભલી (હુમત) ન હોય તો તેના ભલા વચનો અને કામોથી જોઈતો સવાબ હાંસેલ થઈ શકતો નથી. એ કેતાબમાં લખે છે કે “જેનો વીચાર દીન ઉપર ભલો ન હોય અને તે જુબાને કરી ધણુંએ પઢે, તથા કામની મારફતે ધણુંએ કરી બતલાવે તોપણ તેથી (તેનું કામ) દીનની સરત પ્રમાણેનું નહીં ગણાય વધી (માણસ) પોતાની જાંતે અને કર-ણીની મારફતે નાધલામાં નાધલા ગુનાહનો પસતાવો કરે, અને તેનું મન જો માશી મેલવવાને લગતું ન હોય તો તે (આદમી પોતાનાં પાપનું) ની-વારણ કરનાર નથી.” દીન કર્દનાં લખનારનાં ઉપલા ઉમદા વીચારો મ-હાન કવી શેકરપીઅરનાં નીચલા શબ્દોની યાદ આપણને આપે છે.

“My words fly above, my thoughts remain below,  
Words without thoughts never to heaven go.”

એજ ભાગમાં આગળ ચાલતાં કહે છે કે એક માણસની દરેક કરણી તેના હુમત સાથે વલગેલી હોવી જોઈએ, નહીં તો મીનોષ દુન્યાને લગતો બદલો તેને જેવી રીતે મલવો જોઈએ તેવી રીતે મલતો નથી.

એટલે એક માણસના કામનો આધાર તેના વીચાર ઉપર હોય છે. નીચલી ટુક વારતા એ બાબદ સારી રીતે સમજાવે છે.

“એક દીવસ એક બીક્ષકે એક ઘણી પાસે બીક્ષા માંગી. તે ઘણીએ પોતાના ગજવામા હાથ ધાલ્યો, એવા વીચારથી કે તેમાંથી એક બે દોડ્યાંનો ઢલુ કઢાડી તે બીક્ષકને આપે તેનાં ગજવામા ઢલુ સાથે રૂપીઓ પણ હોવાથી ઢલુને બદલે રૂપીઓ નીકલ્યો. તેણે ઢલુ જાણીને તે રૂપીઓ પેલા બીક્ષકનાં હાથમાં મેલ્યો. હાથમાં મેલ્યા પછી જોયછે તો રૂપીઓ. તે જોઈને તે બોલ્યો “વાર ચાલ રૂપીઓતો રૂપીઓ, વધારે સવાળ લાગશે.” પેલો બીક્ષક બોલ્યો કે “અલબત્તે તુને સવાળતો લાગશે પણ રૂપીઓ આપવાનાં ઇરાદાથીજ તુંએ ગજવામા હાથ ધાલી જે રૂપીઓ કઢાડ્યો હતો ત્યારે જેટલો ‘સવાળ લાગતો તેટલો હાલ નહીં લાગશે. તારો વીચાર તો ફક્ત બે ‘દોડ્યાંનો ધર્મ કરવાનો હતો, પણ દૈવજોગે મારા નસીબે ગજવામાંથી રૂપીઓ નીકળ્યો” એ વારતાની મતલબ એ છે કે આપણા કામનો અને તેથી થતા પુન્યનો આધાર ઘણો ખરો આપણા નેક વીચાર ઉપર, આપણી નેક નૈયત ઉપર રહે છે. જે વીચાર નેક હોય અને તેનું પરીણામ કેટલાક સંજોગોને લીધે ખરાબ કામમાં પણ આવે તો શીકર નહી. પણ એક કામ ભુંડી નૈયત યા ભુંડા વીચારથી કીધું હોય અને તેનું સેવટ કોઈક સંજોગોને લીધે સાચું અને બલુ આવે તો પણ તે કરનારને સવાળનો હંમેશરો થતો નથી.

એક કાબેલ ન્યાયધીસ પોતાના ઇનસાફમાં પણ એજ કાનુનનો ઉપયોગ કરે છે. એક ચોક્કસ કામ માટે કોઈ શખસ ગુનેહગાર છે કે નહીં તે તપાસવા માટે તેની નૈયત (motives) ઉપર વધારે ધ્યાન આપે છે. ખુરા વીચારથી કીધેલું કામ તેની નજરમાં ઘણું શીક્ષાને પાત્ર છે.

દાખલા તરીકે ધારો કે એક માણસે આપઘાત કરવાના ઇરાદાથી પોતાના ગલાંમાં ફાંસી દબ પોતાને દોરીથી ઉંચે ટાંગ્યો એવા વીચારથી કે થોડા વારમાં તે મરી જશે. એવામાં તેનો એક શત્રુ ત્યાં આવી લાગો કે જે તેનું ખુન કરવાને તલપી રહ્યો હતો. તે આવીને જોય છે તો પેલા-એજ પોતાને હાથે ફાંસી દીધેલી કે તે આપઘાત કરે, પણ તેનામાં હજુર જીવ હતો. પણ એમ ટંગાઈ રહ્યાથી રખેને તે જીવતો રહે એવી ધાસ્તીથી તેનું મોત જલદી લાવવા માટે તે તેના માથા તરફ એક પીસ્તોલ ફાંડે છે કે તુરત તે મરી જાય. તે પીસ્તોલની ગોલી તેના માથાને લાગવાને બદલે છટકી જઈ જે દોરીથી પેલો ટંગાઈ રહ્યો હતો તે દોરીને લાગેછે,

જેથી તે દોરી હુતી જાય છે. તે જમીન ઉપર પડે છે અને દોરી ધીલી થવાથી તે હુશીઆર થાય છે. અને તેનો જીવ સલામત રહે છે.

હવે આએ બાબદમાં તેના દુશ્મનની ખુરી ધારણાં (દુશ્મત)નું પરીણામ તો સારા કામ (હવરશત)માં આવ્યું કારણ કે પેલા ધણીનો જન બચ્યો. પણ તેથી તે દુશ્મન ઇનસાફની નજરમાં થોડો ગુનહેગાર ઠરતો નથી, તેની ધારણા તો પેલાનું ખુન કરવાની હતી. તેનું પરીણામ સારું આવ્યું તેથી તે કાંઈ થોડી શીક્ષાને પાત્ર નહીં થયો. દીનકર્દના ઉપલા ભાગમાં પણ એવીજ રીતનાં વીચાર જણાવી કહે છે કે “દુન્યાને લગતા ઇનસાફની અંદર આએ દુન્યાના ન્યાયધીસોએ તેવા (દુશ્મતવાળા) આદમીઓનાં બોલવા ઉપર (બરસો રાખી) ચુકાદો કરવો નહીં.”

એ ઉપરથી માલમ પડે છે કે આપણા વચન (ગવશની) અને કામો (કુનશની) નો આધાર પણ આપણી મનસની ઉપર રહે છે. મનસની સારી તો સૌ સારું, મનસની ભુંડી તો સૌ ભુંડું. આપણા ‘વોહુમન’ નું તુરતનું પરીણામ ‘હુમત’ છે. જે ‘હુમત’થીજ આપણુ હુખત અને હવરશત ઓચરી અને કરી શકીએ છીએ. આપણા અકમનનું તુરતનું પરીણામ ખુરા વીચાર છે જે ખુરા વીચારથીજ એક માણસ ખુરા સખુન ઓચરવાને અને ખુરા કામો કરવાને લલચાય છે.

એ ઉપરથી ખુદ્લુ માલમ પડે છે કે જરથોશતી ધર્મની નીતિની શીલસુશીનો પાયો હુમત હુખત અને હવરશત છે. પણ તેમાં એ સધળાંનો મુળ પાયો મુખ્ય કરીને એક માણસના હુમત ઉપર વધારે આધાર રાખે છે, જે એક માણસ હમેશાં નેક વીચારનેજ સંગ્રહે અને ખુરા વીચારને દુર કરે, પછી તેવા નેક વીચારનેજ આધીન થઈ વચનો ઓચરે તથા કામો કરે તો આએ ખાકી દુન્યાના બોલલા અને વીચીત્ર દચ્ચામાંથી પોતાની જાંદગીની કીશતી ખરેખર સલામતી સાથે હાંકી જાય.

## આપણા ધર્મ પ્રમાણે નેકીનો બદલો બેહશત અમે બદીનો બદલો દોજખ.

હવે જરથોશતી ધર્મ જેમ એક માણસની નીતિની જાંદગીનો પાયો હુમત હુખત અને હવરશત ઉપર રચ્યો છે તેમ એઓ માટે વધતો ઓછો બદલો પણ કરમાવ્યો છે. આપણે સાધારણ રીતે કહીએ છીએ કે ‘કર ને જો’ આએ દુન્યામાં છે. એ ખરું છે કે ઘણાંક માણસો પોતાની કરણીનાં ફલો આએ દુન્યામાં એક યા બીજે રૂપે થોડાં યા ઘણાં ચાખે છે ખરાં,

પણ આપણને કેટલાક દાખલાઓ એવા મળે છે કે જેમાં માણસો એવાં ફક્તો ચાખતાં નથી. વખતે એવુંબી બને છે કે કોઇ માણસ નેક વીચાર નેક વચન અને નેક કરણી પ્રમાણે ચાલે છે તે છતાં આએ ખાકી દુન્યામાં કેટલીક વાર તેનો બદલો નથી ચાખતાં, બલકે કેટલીક વાર આપણે તેઓને માહ દુઃખ વેઠતાં જોઇએ છીએ. વલી બીજા હાથ ઉપર કેટલાંક પાપી માણસો કે જેઓ હમેશાં પોતાની જાંદગી ખુરા વીચાર, ખુરા વચન, અને ખુરાં કામોથી ગુજરે છે તેઓને આપણે આએ દુન્યામાં ઘણાં સુખી જોઇએ છીએ. પણ આપણે આએ દુન્યામાં એક નેક માણસને દુઃખી અને એક બદ માણસને સુખી જોઇએ તે પેહલાં આપણે યાદ રાખવું જોઇએ કે “સાચું બોલનારને દલગીર થવું પડે છે ખરું, અને જુઠું બોલનાર ખુશી મેલવે છે ખરું, તો પણ યાદ રાખવું કે પેલો દાદાર અહુરમઝદેએ બધું તેની સર્વ ઠેકાંણે હાજર રહેલી આંખોએ જોતો રહે છે (યજ્ઞશને ૩૧. ૬. ૧૨-૧૩.) અને અંતે તેનો સાચો ધનસાફ, રાસ્તી અને કાસ્તીનો ખરાબર બદલો આપ્યા વગર રહેશે નહીં. આ વચન જેમ સાચું બોલનારાઓને દીલાસો તરીકે તેમ જુઠું બોલનારાઓને ચેતવણી તરીકે ઘણું ઉમદા છે. એ ઉપરથી આપણે યાદ રાખવું જોઇએ કે આએ પણ વારની દુન્યાની જાંદગી ગુજર્યા પછી બીજી ભવીષ્યની જાંદગી આપણુ ગુજરનાર છઇએ, કે જે જાંદગીમાં એક માણસે આએ દુન્યામાં જે સારા વીચારો, તથા સારા વચનો અને સારા કામો, અથવા ખુરા વીચારો, વચનો અને કામો વીચાર્યા, ઓચર્યા અને કર્યા હશે તેનો બદલો અથવા સજા ત્યાં (યાને ભવીષ્યની જાંદગીમાં) મલશે.

‘દાદસતાંનેદીની’ નામની કેતાબ (પુરસેસ ૫ મી) માં એ વીશે સવાલ કરવામાં આવે છે કે ‘આએ દુન્યામાં એક ભુડાં આદમી કરતાં બલાં આદમી ઉપર શું કારણસર વધારે જફા આવી પડે છે.’ એનાં જવાબમાં કહે છે કે “બલાં આદમીઓએ આએ દુન્યામાં જે સંકત વેઠ્યું હશે તેનો બદલો તેઓને પેલી જહાનમાં ખચીત મલશે, અને ભુડાઓએ પોતાની ભુડાઇ છતાં આએ દુન્યામાં જે ખુશી યા સુખ જોયું હશે તે જે ગમી અને દુઃખ તેઓને હવે પછી વેઠવું પડશે તેની સાથે સરખાવતાં ફક્ત પણ વારનું અને થોડા વખતનું જ ગણાશે.”

## જરથોશતી ધર્મ ભવીષ્યની જાંઘી માને છે.

હવે એ ઉપરથી આપણને કોઈ પુછે કે જરથોશતી ધર્મ ભવીષ્યની જાંઘી માને છે કે નહીં? તો આપણુ કહીશું કે આપણા અવસ્તામાં એ વીશે લખેલું છે, તે ઉપરથી સાફ માલમ પડે છે કે જરથોશતી ધર્મ ભવીષ્યની જાંઘી માને છે. જો એ ધર્મ ભવીષ્યની જાંઘી નહીં માનતો હોય તો ‘હુમત હુખત અને હવરશત’નાં પાયા ઉપર રચેલી નીતિની જાંઘીની બુલંદ ધમારત તુરત હેઠે આવે પણ એમ નથી. આપણાં ધર્મ પુસ્તકો અને તેમાં ખુદ ગાથાનાં લખાંતો ભવીષ્યની જાંઘી અને રહતું અમર્ગપતું માંને છે. એ વીશેના દાખલા આપણને નીચે પ્રમાણે મલે છે.

વંદીદાદની ૧૯ મી પરગરદ ફ. ૨૭ થી. તે ૩૨, વીરાફનામું બાબ ૪ થો, મીનોખેરદ બાબ ૨ જો, હાદોખત તુસ્ક પરગરદ ૨ જ અને ત્રીજી, વીસ્તારપ યશત બાબ ૮ મો.

એ પ્રમાણે જરથોશતી ધર્મ ભવીષ્યની જાંઘી માની, આએ દુન્યાના આપણા નેક વીચારો, નેક વચનો અને નેક કામોના બદલા તરીકે બેહશતની, અને ખુરા વીચાર ખુરા વચન અને ખુરા કામોની સજા તરીકે દોજખની હસ્તી માને છે. બેહશતને અવસ્તામા વહીશત અહુ એટલે સૌથી સરસ દુન્યા કરી કહે છે. એ શબ્દના વહીશત ઉપરથી ફારસી બહેશત શબ્દ થયો છે. એથી ઉલટ દોજખને અવસ્તામા અચીશત અહુ એટલે સૌથી ખરાબ મકાન કરી કહે છે દોજખને માટે બીજો બોલ દોઝંધ કરી મલે છે જે ઉપરથી ફારસી દોઝખ બોલ નીકલેલો છે.

એ ઉપરથી માલમ પડે છે કે જરથોશતે પોતાની નીતિની જાંઘીનો પાયો હુમત, હુખત અને હવરશત ઉપર રચી એવું શીખવ્યું છે કે તેનો બદલો પેલી દુન્યામાં બેહશત મેલવ્યાથી મલે છે, અને તેથી ઉલતાં કામોની સજા દોજખ પામ્યાથી મલે છે.

## મરણ પછી માણસનું રહ ક્યાં જાય છે.?

એક માણસે આએ ફાની દુન્યામાં નેક યા ખુરા વીચારો, વચનો, અને કામો અખત્યાર કર્યાં હોય તેના પ્રમાણમાં તેના મરણ પછી તેના રવાનની શી વ્યવસ્થા થાય છે તે નીચે જણાવેલાં આપણા ધર્મ પુસ્તકોમાંથી બોલ્લું માલમ પડે છે.

હાદોખ્ત નુશક બાબ ૨ જે અને ત્રીજો, વંદીદાદ પરગરદ ૧૯ ફ. ૨૭ થી તે ૩૨, વીરાફનામું બાબ ૪ થો ફ. ૮ થી તે ૩૫, મીનો ખેરદ બાબ ૨ જે ફ. ૧૧૩ થી તે ૧૫૧, અને વીશતાશપ નુશક બાબ ૮ ફ. ૫૩ થી ૬૪.

ઉપલી સઘળી કેતાબોમાં એ બાબદ ધણીખરી એક મલતી છે. એ કેતાબો પ્રમાણે એક માણસના મરણ બાદ તેનું ૩૬ ત્રણ દીવસ અને ત્રણ રાત સુધી આએ ફાની દુન્યાની હદમાં રહે છે. જ્યાં તે મરનારની છેલ્લી જગા હોય ત્યાં તે ૩૬ એટલો વખત બટકે છે. જે તે રવાન એક બલા અને અશો માણસનું હોય છે કે જેણે આએ દુન્યામાં ‘હુમત હુખત અને હવરશત’ અખત્યાર કર્યાં હોય તો તે રવાન નીચલા ગાથાનાં કલામો બોલે છે.

**અવસ્તા—**ઉશ્તા અહ્માધ યહ્માધ ઉશ્તા કહ્માધયીત.

**અર્થ—**“સુખ તેને છે કે જેને માટે (અહુરમજ્દ તરફથી) સુખ છે.”

જે તે રવાન એક પાપી માણસનું હોય કે જેણે આએ દુન્યામાં ‘દુશમત દુખ્ત અને દુહુહવરશત’ અખત્યાર કર્યાં હોય તો તે રવાન તે મરનારના શરીર આગળ બેસી નીચલા ગાથાના કલામો બોલે છે.

**અવસ્તા—**કામ્ નેમોધ જમ્ કુશ્ત્રા નેમો અયેની.

**અર્થ—**“હું કેમ જગ્યાએ ફરું અને કેમ તરફ જઉં?”

ત્રીજી રાતની સેવટે મરનારનું રવાન ૪થા દહાડાની બામદાદને વખતે આએ હાડમંદ દુન્યાની સેવટની હદ ઉપર આવી ઉભું રહે છે. તે જગ્યાએ મીનોધ જેહાનમાં જવા માટે ચીનવત નામનો પુલ હોય છે. હાં તે માણસની સાંમે તેની કેરદાર (કરની) એક સ્ત્રીના રૂપમાં આવી ઉભી રહે છે. હવે જે તે રવાન અશો માણસનું હોય છે તો તેની કેરદાર, દીનકર્દ બાબ ૭૫ માં જણાવ્યા પ્રમાણે “સારા ચેહરાવાલી, સીંગારેલા સરીરવાળી, જવાન છોકરીના તંન વાલી, અને કન્યાનાં નામવાળી” હોય છે. વંદીદાદની પરગરદ ૧૯ ફ. ૩૦ માં જણાવ્યા પ્રમાણે “સોહામનાં ઘાટવાલી, મજબુત, ખુબસુરત, અક્કલવાલી, ફરબે, કરામતવાળી, અને હુન્નરવાલી,” તથા હાદોખ્ત નુશકના જણાવ્યા પ્રમાણે “સુંદર સફેદ હાથવાલી, જોરાવર, ખુબસુરત, દેલાવર કદવાલી, ઊંચી, ફરાખ છાતીવાલી, સરવનાં ઝાડ જેવી સીધી, બલી, રોશન ચેહરાવાળી અને ૧૫ વરસની ઉમ્મરની” હોય છે. જે તે રવાન એક પાપી માણસનું હોય છે તે તેની કેરદાર એક ખુરી, કદરૂપી, ખીહામની વેશીઆના તરીકાવાલી સ્ત્રીનાં રૂપમાં તેની સનમુખ આવે છે. અશો

માણસના સવાલના જવાબમાં તેની ખુબસુરત સ્ત્રી રૂપી કેરદાર તેને જવાબ દે છે કે હું તારી 'હુમત હુખત અને હવરશત' છું, એટલે 'તારા નેક વીચારો, વચનો અને કામોનું રૂપ છું.' (અવસ્તા હાદોખત નુસ્ક ફ. ૧૧) પાપી માણસના રવાનના સવાલના જવાબમાં તેની કદરૂપી કેરદાર તેને જવાબ દે છે કે 'અએ ખુરી મનશની, ખુરી ગવશની, અને ખુરી કુનશનીના સખસ? હું તારી બદ કરની છું" (વીરાફનામું ખાખ ૨૭)

હવે ત્રીજી ખામદાદે આએ દુન્યાની હદની સેવટે આવ્યા પછી તે રવાન જે અશો માણસનું હોય છે તો તે ચીનવદ પુલ પસાર કરી જાય છે. એટલે જે તે રવાન એક એવા શખ્શનું હોય કે જેનાં આએ જોહાનનાં નેક વીચારો, વચનો અને કામો તેના ખુરા વીચારો, વચનો અને કામો કરતાં એક તનાપુર અથવા એક રતીમાર પણ વધારે હોય છે તો તે પુલ પસાર કરવાને શક્તીવાન થાય છે. પણ જે તે રવાન એક એવા શખ્શનું હોય, કે જેનાં ખુરા વીચારો, વચનો, અને કામો તેના બલા વીચારો વચનો અને કામો કરતા એક તનાપુર પણ વધારે હોય છે તો તે પુલગુજર થવાને શક્તીવાન થતું નથી પણ ત્યાંથી નીચે દોજખમાં જાય છે.

એ ઉપરથી આપણને માલમ પડે છે કે આપણે આએ હાદમંદ દુન્યામાં જેવાં કામો કરશું તેવોજ બદલો તે મીનોષ જોહાનમાં પાંમશું.

આપણાં લોકોમાં એક કેહવત છે કે "કરણી તેવી પાર ઉતરણી" તેજ કેહેવતને મલતો એક ફકરો આપણાં પવીત્ર ગાથા અહુનવધતીમાં એક ઠેકાંણે મલે છે. તેમાં કેહે છે કે

અવસ્તા-તેમ વાઓ અહુમ દ્રેગ્વંતો રક્યોથનાઈશ ખાધશ દએના નએપત્.

(યશન હા ૩૧. ફ. ૨૦ મો.)

અર્થ—“અએ ગુનેહગારો! તમારાં કાંમોને લીધેજ તમારી કરણી તમુને (તમારે લાયકની) જગામાં ધસડી જશે.”

ઉપલાજ ફકરાને મલતો એક ખેત રહ શાદ દસ્તુર દારાખ પહાલન પોતાના બનાવેલા ફરજહાતનામામાં લખી જાય છે. તેમાં તે દસ્તુરાન દસ્તુર લખે છે કે.

રવાને ખેશરા હુમખેશ ગમખુર, જનો ફરજંદરા ગમખાર મશમોર.

એટલે કે “તારા આત્માની શીકર તું પોતેજ રાખ, તારી ઓરત અને ફરજંદ તારી શીકર રાખે તેને ભરોશે ના રહેતો.”



એ ઉપરથી આપણને માલમ પડે છે કે એક માણસે આએ દુન્યામાં કીધેલાં બલાં અથવા લુડાં કરતુકનો હીસાબ તેને પોતાનેજ મહેર દાવર તથા રશને રાસ્ત હજુર ખડે પગે ઉભો રહીને આપવો પડે છે.

એ પ્રમાણે એક માણસ આએ દુન્યાના પોતાના બલાં કરતુકનો બદલો બેહશતમાં અને યુરાં કરતુકનો બદલો દોઝખમાં મેલવે છે.

હવે આપણે જરયોશતી ધર્મની નીતિની શીલસુશીની જે તપાસ કીધી તેની મતલબ એજ છે કે આપણ માણસજાતની ફરજ છે કે અ-હુરમજદની બે શક્તીઓમાંથી સ્પેન્ટામીનોની વૃધી કરનારી શક્તી પ્રમાણે ચાલવું, અને તેમ કરવા માટે આપણને લાજેમ છે કે આપણા ‘વોહુમન’ના આંકોશ તલે આપણે રહેવું, કે જે વોહુમન આપણને હુમત હુખત અને હવરશતનો માર્ગ અખત્યાર કરવાને ફરમાવે છે. એ માર્ગ અખ-ત્યાર કરવાથી આપણે આપણી ભવીખ્યની જીંદગીમાં બેહશતને દવાર જમ્મ પોંહચીએ છીએ. અલખતે વોહુમનના આંકોશને તાબે થઈ ‘હુમત હુખત અને હવરશત’નાં માર્ગ પ્રમાણે ચાલવું આએ દુન્યામાં ઘણું મુશકેલ છે, પણ એ મુશકેલ રસ્તો પસાર કરી જે મકાને આપણ પોંહચીશું તે હંમેશગીનું રોશન અને પુરતાં સુખવાલુ સૈથી સરસ મકાન છે. અલખતે અકમન’ની રહેબરી તલે પકડેલો ‘દુશમત દુઝખત અને દુઝહવરશત’નો રસ્તો ઘણો સહેલો અને આસાન લાગશે પણ તે માર્ગે જે મકાને તમે પોંહચશો તે મકાન “હમેશગીના અંધકાર અને દુઃખવાળું સૈથી યુરું મકાન” છે. ત્યારે આપણે માટે પસંદ પડતું શું છે? આએ પલવારની દુન્યામાં ‘મલ્લતી મુશકેલી પછી પ્રાપ્ત થતું જથુકનું સુખ કે આએ ક્ષનભંગુર દુન્યાની થોડીક મજાહ અને સુખ બાદ મલતું જથુકનું દુઃખ ? ખચ્ચીત એક ડાહ્યા માણસ પેહલાનેજ પસંદ કરશે.

આએ ફાની દુન્યાના દરયાવમાં આપણી જીંદગીનાં વાહાણને જે આપણ વોહુમન સુકાનીને સોપશું તો તે આપણને ‘હુમત હુખત અને હવરશત’નાં ભર દરયાના મુશકેલ માર્ગે લઈ જશે ખરો પણ તે આપણા વાહાણને એક સલામત બારાંમાં દાખેલ કરશે કે જ્યાં આપણ આપણી મંજલના નક્કા તોટાની હીસાબ સુખરૂઝ સાથ અને હશતે ચેહરે આપીશું પણ અગરજો આપણ આપણી જીંદગીના વાહાણને ‘અકમન’ સુકાનીને સોપશું તો તે આપણને ‘દુશમત દુઝખત અને દુઝહવરશત’ના કીના-રાના આશાન માર્ગે લઈ જશે ખરો પણ તે આપણા વાહાણને ખડકોપર બાંજ નાખશે. આપણી જીંદગીની ગાડી જે આપણ ‘વોહુમન’ ચાખુક સવારને સોપશું તો આએ દુન્યાઈ મોહલ્લામાં નડતી હજારો લોભ લાલ-

એ અને હવસોની ભીડમાંથી તે સલામત હાંકી જશે, પણ જે ‘અકમન’ને સોપશું તો એ ભીડમાંની કોઈક સાથે ગાડીનું ચક્ર ભેરવી નાખી આપણને નુકસાન કરશે. આપણા ‘વોહુમન’ને આધીન થઈ “હુમત હુમત અને હવરશત” મારફતે આએ દુન્યામાં રાજ્ય ચલાવીશું તો આપણુ એક આપઅખતીઆર પાદશાહ તરીકે રાજ્ય ચલાવીશું. અને સેવટે પણ સ્વતંત્ર રહીશું. પણ ‘અકમન’ની રેહબરી તમે “દુશમત દુઝખત અને દુઝહવરશત”ની મારફતે રાજ્ય કરશું તો થોડોક વાર એક જુલમ-ગાર પાદશાહ તરીકે જાહેરજલાલીથી રાજ્ય કરશું પણ આખરે આપણુ એક ગોલાંમ થઈ પડશું. મોટાં શહેરો અને કીલ્લાઓજ છતવામાં બહાદુરી નથી, પણ પોતાની મનશની ગવશની અને કુનશની પર કાબુ રાખવામાં પણ બાહદુરી છે, જે માણસે પોતાની મનસની, ગવશની અને કુનશની ને પોતાના તાબામાં રાખી, તેનાં જેવો સુખી આએ તથા મીનોઈ જેહાનમાં બીજો કોઈ નથી. તેજ શખશ હોરમજદને ખુશી કરનાર તથા તેની વૃધી કરનાર શક્તીને તામે રેહનાર છે અને તેજ શખસ એક ખરો મજદયશન જરથોશતી છે.

## એ વીશે બીજા ધર્મોમાંથી મળતું વણન. જરથોશતી ફીલસુફી ઉપરથી ચહુદી ફીલસુફી.

હવે આપણે સારી પેઠે જાણી ચુકા કે જરથોશતી ધર્મમાં નેકી અને બદીની (વૃધી અને નાશ કરનારી) એ એકએકથી ઉલતી શક્તીઓ છે, જેઓ એકએકની હરીફ હોવા છતાં એકએકને મદદ કરનારી અને એકએકના ભાઈ સરખી શક્તીઓ છે. તેઓ ‘સ્પેનતોમઘન્યુશ અને અં-ઓમઘન્યુશ નામની શક્તીઓ છે. તેઓ બંનેને એકજ કીરતારે પેદા કીધેલા છે, જે કોઈજ નહીં પણ અશો જરથોશતે જાહેર કીધેલો અહુરમજદ છે. એ બંધે મીનો શક્તીઓ કોઈજ નહીં પણ રોશની અને અંધ-કાર ઉપર મવક્કલ કીધેલી શક્તીઓ છે. અહુરમજદને મલતી શક્તી આ બાબદમાં ચાહુદીઓનો ખોદા જહોવાહ(Jehovah) પણ ધરાવતો જણાય છે. એક ઠેકાણે \* તે એમ કહે છે કે “રોશણી હું બનાઉ છું, અંધારું હું પેદા કરું છું, સુલહે હું કરું છું, બદી હું પેદા કરું છું, હું જે કીરતાર છું તે એ ચીજો કરું છું.” હવે ઉપલી બંને શક્તીઓના જોડીઆપણા વીશે ગાથા વાણીમાંથી જે ધસારા આપણને મળે છે તેવા અવસ્તામાંથી

મલતા નથી. હવે આપણે જાણવું જોઈએ કે મીસરી લોકોમાં પણ ‘ઓ-સીરીસ’ અને ‘ટાઇફોન’ નામે બે દેવતાઓ નેકી અને બદીનું મુળ દાખલ ઓલખાતા હતા. તેઓ જેમ દેવતા દાખલ એકએકનાં ભાષ હતા તેમ નેકી અને બદી પણ એકના ભાષ (યા ખેન) દાખલ ઓલખાયા હતા પણ હીરોદોતસ લખે છે કે પાછળથી મીસરમાં એક પરદેશી પ્રજાનો અમલ ચાલુ થયો કે જે પ્રજાનેથી નેકી અને બદીની બે એકએકથી ઉલટી શકતીઓ વીશે ખબર હતી) તે પ્રજાએ મીસરી લોકોને સમજાવ્યા કે બદી કંઈ કોઈ ગુણુગારી શકતી નથી તે તો પાપ છે, અને પાપથી કોઈથી દહાડે ફાયદો હોયજ નહીં માટે તમે બદીની પુજા શા માટે કરો છો? આ ઉપરથી મીસરી લોકોએ બદીને પાપ ગણ્યું અને તેનાં મવક્કલ દેવતા ‘તાઇફોન’ ને એક મોટા સાંપ યા મગરમચ્છ રૂપે ચીતારોમાં પાડવા લાગ્યા. એજ પ્રમાણે જરથોશતીઓમાં પણ પાછલથી અગ્રમીનો એટલો બધો ધીક્કારમાં આવી પડ્યો કે તે બદીનો (બદ પેદાયસનો) સાહેબ હોય એમ તેને દેખાડવામાં આવ્યો અને તેથીજ ગનામીનો સપેનામીનોનો એક મદદગાર નહીં પણ દુશ્મન શકતી થઈ પડી, એટલુંજ નહીં પણ તેના હરીફ દાખલ સપેનામીનોને બદલે એ બંનેને શકતીઓના પેદા કરનાર અહુરમજ્દનું નામ દાખલ થયું.

## ગનામીનો ઉપરથી ‘શેતાન.’

ચહુદીઓ સેમેટીક ટોલાના લોકો છે, તેમનો ધર્મ અને ભાષા સેમેટીક મુળમાંથી ઉગી નીકલેલા છે, તોપણ એ લોકો, યા તેમનો ધર્મ કે ભાષા, આજ કાલના નથી. ચહુદીઓ અને તેમનો મજહબ પુરાનો છે. જ્યારે એક ગમ ધરાન અને હીંદુસ્થાન, અને બીજી ગમ મીસર અને યુનાન, એ મુલકોની વચ્ચે વસનારા લોકો અજ્ઞાન, જંગલી અને એક ખરા ધર્મના પ્રકાશ વીનાના હતા ત્યારે ચહુદીઓ ધર્મ ધરાવી જાણુતા હતા. તે વખતે તેમનો મોટો અને મુખ્ય પેગંબર મુસા તેમને ધર્મનીતિ શીખવી ચુક્યો હતો એમ છતાં પણ જરથોશતી ધર્મ શાથ સરખાવતાં ચહુદીઓનો ધર્મ પાછલા વખતનો ગણાય છે. નામીયો રૂમી શીવસુદ પ્લીની હજરત જરથોશત અને મુસા પેગંબરનાં જુદા જુદા ધર્મોમાં દેખાડેલી અને શીખાડેલી લગભગ એક સરખી નીતિ ઉપરથી તેઓ બંનેને સરખાવી ગયો છે, પણ તે જરથોશતને મુસાની ધણા વરસો આગમજ મેલી ગયો છે. હવે આ ખોલાસો કરવાનું કારણ એ છે કે ચહુદીઓનાં ધર્મનાં કેટલાંક ફરમાનો વીગરે જરથોશતી ધર્મનાં ફરમાનોને આપાદ

મલતાં આવે છે, એટલુંજ નહીં પણ અવસ્તામાં ગનામીનો વીશે જે કાંઈ લખેલું છે તેને બરાબર મલતી આવતી હકીકતો યહુદીઓના ધર્મ-માંથી 'શેતાન' વીશે મલી આવે છે. આ સવલા મુકાબલાઓ વીદ્વાનો કમ્બલ રાખેછે, તોપણ યહુદીઓએ પોતાનાં ધર્મની શીલસુરી જરથોશતી ધર્મ ઉપરથી રચી હોય એમ માનવાને પ્રોફેસર મેકસમુલર અને બીજાઓ ના પાડે છે. કદાચ આ વીદ્વાનોની તકરાર ખરી હશે, પણ તેમની તકરારને કેટલેક દરજ્જે લુલી કરનારી એક વાત એ જાહેર થઈ છે કે જે વખાણ પાછલા વખતમાં જરથોશતની શીલસુરીને આપવામાં આવી છે, તેજ વલાણ યહુદીઓએ પણ પકડી છે, અને તે વલાંન તદ્દન ખોટી છે તે ખોટી છે એટલા માટેજ એક ધર્મવાલાની બીજાએ નકલ કીધેલી જાહેર થાય છે. જરથોશતે ગનામીનો સપેનામીનોનો જોડીઓ ગણીઓ છે અને તેઓ બંનેને અહુરમઝદની બે એક સરખા દરજ્જાની શક્તીઓ દાખલ દેખાયા છે, પણ પાછલથી એ બંને શક્તીઓનો તોડ નહીં સમજ પડયાથી અથવા બીજા કોઈ ચોક્કસ કારણોને લીધે જેમ એ શીલ-સુરીને ફેરવી નાખીને ધરાંની મગજે ગનામીનોને સપેનામીનોનો હરીફ દેખાડવાને બદલે અહુરમઝદનો હરીફ થોડી બેસાડ્યો, તેમજ યહુદીઓનાં ધર્મમાં પણ થયલું જણાય છે. તેમાં તેમનાં ખોદા જીહોવાહના હરીફ દાખલ શેતાન (Satan) ઉપભવી કહાડ્યો છે, કે જે પ્રથમ એક ફરેશતો (ખોદાની મીનો શક્તી ગનામીનો) હતો, પણ પાછળથી તેણે બલવો ઉઠાવવા માટે તેને દોષ્ટખના અધકારમાં જીધો નાખ્યો હતો. પ્રોફેસર રૉથ કહે છે કે જરથોશતી અને મીસરના પુરાંતન લોકોની અસલી શીલસુરી ઉપરથી આજની નવી શીલસુરીએ જન્મ લીધો છે. તે અને બીજા જર-મન વીદ્વાનોના મત મુજબ યહુદી, દેવતાઓની ઉમતી અને બીજા સદાઈ સુધડાઈ વીશેની શીલસુરીનું મુળ જરથોશતી શીલસુરીમાં મળે છે. એ આધાર ઉપરથી આપણ કહી શકીશું કે યહુદીઓના 'શેતાન'ની ઉમતી જરથોશતીઓના ગનામીનો ઉપરથી થઈ છે.

## સપેનામીનોને મલતો યહુદી ફરેસ્તો ગેબ્રીઅલ.

આ શેતાન સાથે જ્યારે યહુદીઓનાં ખોદાનાં ફરેસ્તાઈ લશ્કરને લડાઈ થતી ત્યારે ગેબ્રીઅલ (gabriel) નામનો ફરેસ્તો આકાશી ફોજ લખને લડવા જતો હતો. તે આ લશ્કરનો વડો હતો. તે શેતાનનો મોટો હરીફ હતો. તે ખોદાની પેદાયશનો ચોખાંન હતો. પેદાયશની તે પાશ-

ખાંની કરતો હતો.<sup>૧</sup> હવે આ ગેશ્ત્રીઅલનાં કાંમો, આ ઉપરથી સ્પેનાં-  
મીનોને બરાબર મલતાં આવે છે.

## ગનામીનો અને સેતાન.

ચહુદીઓના ઉપસા ફરેસતાના દુક ખીઆન ઉપરથી આપણને મા-  
લમ પડે છે કે ગેશ્ત્રીઅલ સપેનામીનોની માફક ઇનસાનને નેક માર્ગ બત-  
લાવનાર છે, તે દેવોને મારનાર છે, અને અંધકાર (શેતાન) ને દફે કરનાર  
છે. ચહુદીઓએ ખોદાની પેદાયશના મોટા શત્રુ દાખલ, તે પેદાયશનો નાશ  
કરનાર દાખલ, શેતાનનાં નામથી જેને ઉપજાવી કહાડ્યો છે તે કોષ્ટજ  
નહીં પણ સપેનામીનોની પેદાયસનો નાશ કરનાર તેનો હરીફ ગનામીનો છે.  
શેતાન જેમ પ્રથમ ખોદાનો એક નુરમંદ ફરેશતો હતો તેમજ ગનામીનો  
પણ તે કીરતારની એક એજમતી શક્તી દાખલ પેદલાં ઓલખાયો હતો,  
પણ જેમ પાછળથી શેતાને ખોદા સામે બલવો કીધો તેમ ગણામીનો  
પણ પોતાના રોશણી અને વૃધીથી ઉલટાજ કામોને લીધે ખુરો અને  
પાપી ગણાયો અને શેતાનની માફક ધીક્કારમાં આવ્યો.

જેમ શેતાન ખોદાની પેદાયશનો નાશ કરનાર છે તેમ ગનામીનોખી  
છે. શેતાન ખોદાનો શત્રુ છે તેમ ગનામીનો પણ ‘વેરેથ્ર’ના નામથી એક  
શત્રુ દાખલ ઓલખાયો છે. શેતાન એક મોટો સર્પ છે, તેમજ ગનામીનો  
(જંદમાં ‘અજુ’ અને સંસ્કૃતમાં અહીંના નામથી) એક મોટા અજઠલા ‘અજુ-  
દલાક’ દાખલ ઓલખાયો છે. વળી શેતાન દેવોનો સરદાર છે, ઉંડા ખોદમાં  
તે પડેલો છે, જેઓ ના તાબેદાર છે તેઓને તે ઉશકેરનારો પાપી છે, તે  
ખુની અને જુડો છે; અને એ સધલાં ફેલો અને એથી વધારે ગનામીનો  
પણ ધરાવે છે. શેતાનને દોજખમાં મજામુત સાકલ વડે બાંધેલો છે,  
અને ગનામીનો (પાછળથી અજુદલાકને) માટે પણ એવીજ દંત  
કથા છે. પ્રથમ તે એક સર્પ હતો અને એક સર્પ થઇને તેણે રોશનીનું  
રાજ છીનવી લીધું હતું. એ લુટી લીધેનું રાજ બ્યારે તેની સોડેથી  
મેલવવામાં આવ્યું ત્યારે તે સર્પનો પરાજય થયો, એટલે અંધકાર દફે  
થયો અને રોશની ફેલાઇ. પાછળથી અજુદલાક સર્પનાં આકારનાં અંધકા-  
રને નામે ઓલખાતો અંધ પડ્યો. અને જોહાકને નામે આ દુન્યાનો એક  
ઘાટકી પાદશાહ થઇ લાગ્યો, જેને પાદશાહ ફરેદુને હરાવીને દેખાવંદ

કોહના જોડા ગારમાં કેદ કીધો છે. દંત કથા છે કે હાં અજીદહાક દરરોજ પોતાને બાંધેલી સાંકલ ચાવે છે અને મરધો બોલવા આગમજ તેને બાલ જેવી બારીક કરી નાંખે છે, પણ તુર્ત મુર્ગનો પોકાર થતાંજ એ સાંકલ અગાઉના જેવી જડી થઇ જાય છે. જોહાકની કલ્પનાં અસલ ગનામીનો ઉપરથી થયેલી આ ઉપરથી ચોક્કસ થયે છે. (જોહાકની બાંધે ઉગેલા બે સર્પો વીશે બીજાઓ ગમેતે બોલે પણ દંતકથા આપણને સમજ પાડે છે કે આ સર્પો માત્ર ગનામીનોની સંજ્ઞા છે. દંતકથા મુજબ જોહાકને બાંધેલી સાંકલનું બારીક થવું તે રાતની અંધારીનો ભારી દોર દેખાડે છે, અને મુર્ગનાં પોકારથી તે સાંકલે અસલ રૂપ પકડવું તે રોશની માલુમ પડતાંજ અંધકાર નાશ થવાની નીશાંન બતાવે છે.)

## રોશની અને અંધકાર વચ્ચે લડાઇ.

એ રીતે જોતાં શેતાન અંધકારનો દેવ ઠરે છે અને તેને ગેબ્રી-અલ ફરેસ્તો લડાઇ કરીને હરાવે છે. એ બીનાં સપેન્ટમીનો અગ્રમીનોને દેફે કરે છે તેને આબાદ મલતી આવે છે. આ મુકાબલાવાલો બનાવ કંઇજ નહીં પણ એટલુંજ દેખાડે છે કે રોશની અને અંધકાર વચ્ચેની આ લડાઇ છે, જેમાં અંતે રોશનીની ફતેહ થાય છે. એ લડાઇ રોજીંદી છે. તે ઇનસાંન જાતનાં ફાયદાને માટેની લડાઇ છે. એ લડાઇ તમામ પેદાયસની વૃદ્ધી અને આબાદીને માટે અવશ્યની છે. એ લડાઇ લડનારા બંને સરદારો એકએકનાં ગમે એવા કદા શત્રુઓ આજે આપણને દેખાતા હોય તોપણ તેઓ પેદાયશને ગુણુગારા અને વડી એકએકને ફાયદો કરી આપનારા શત્રુઓ છે. તેઓ શત્રુઓ હોવા છતાં મીત્રો છે. તેઓ મીત્રો હોવાને લીધેજ આ લડાઇ ચાલુ રહી છે. જો તેઓ શત્રુઓ હોત તો લડાઇની આખેરીએ જેની ફતેહ થાત તેનુંજ રાજ લાંબી મુદત સુધી ચાલ્યા કરત; કેમકે પોતાનાં હરીફની હાકમી એક વાર જીતી લીધા પછી ફતેહમંદ રાજ તે હાકમી કદી પાછી આપી દે નહીં. પણ આ લડાઇમાં તેમ બનતું નથી. તેમાં અવાર નવાર બંને રાજાઓની એકએક ઉપર ફતેહ થાય છે. લડાઇ દહાડામાં બે વાર ચાલે છે, જેમાં દરેક સરદારની એક પછી એક તેમનો વડો કરાવી આપે છે. એ બંને સરદારોનો પાદશાહ તેમને એકએક ઉપર ફાવવા દે છે. એ સરદારો સપેનાં-મીનો અને ગનામીનો છે, તેઓ વૃદ્ધી અને નાશ કરે છે. તેઓ રોશની અને અંધકાર છે. તેમનો પાદશાહ તે અહુરમઝદ છે. તે તેમનો કર્તા છે. આ

લડાઇનો કર્તાખી તેજ છે. અંધારૂંખી તેજ પેદા કરે છે, કેમકે જેવી રોશની પેદા-  
યશને અવશ્યની છે તેવોજ અંધકાર પણ છે. નાંશખી તેજ કરે છે, કેમકે  
જેવી વૃધી પેદાયસને જરૂરની છે તેવોજ નાશ પણ છે. નાશનાં કાલ્યા-  
થીજ વૃધી થાય છે, અને વૃધી થઇ કે તે નાશ થવાને પાત્ર છે. વૃધી  
નહી હોયતો નાશ પણ નહી હોય, તેમજ નાશ વીના વૃધી પણ થઇ  
શકતી નથી અંધકારમાંથીજ રોશની પેદા થાય છે. અને તેમજ રોશ-  
નીનો નાશ પણ અંધકારથીજ થાય છે. વૃધી રોશનીમાં વીપેશ જણાય છે.  
માણસો નેક કામો રોશનીના બલથી કરી શકે છે. અને ચોરો તથા  
લુટારાઓનો અટકાવ, દુઃખનું નીવારણ, બદબોધ તથા ખરાબ હવાનું દુર-  
થવું એ રોશનીનાં બળથી થઇ શકે છે. નાશ અંધકારમાં વીપેશ હોય છે.  
માણસો ચોરી લુટફાંટ અને ખીજાં ગુનાહનાં કામો, અંધારાના બલથી કરી  
શકે છે. અને અંધારાને લીધે રોગોનો ઉપદ્રવ, હવામાં ખરાબ અસર  
અને પેદાયશની અંદર બદબોધની ઉત્પત્તિ થાય છે. અને તેથીજ ઉપલી  
બંને શક્તીઓ વચ્ચે લાંબા વખતનો ઝઘડો ચાલુ છે, તો જોડે તેઓ  
બંને એકબેકની મદદગાર છે. વૃધીનો નાશ થવા પછી પાછી વૃધી  
થાય છે અને વલી પાછો નાશ થાય છે. એજ પ્રમાણે રોશની ગુમ થવા  
પછે—અંધારૂં પડવા પછી—પાછી રોશની પેદા થાય છે. અને તેની  
પુઠે પાછુ અંધારૂં થાય છે. દરરોજ એમ બને છે; દર પક્ષે એમ બને છે.  
રોશની અને વૃધી એ બંનેના બાબમાં એમજ બને છે. જેમ રપેન્તો  
મધન્યુશ અને અંગ્રોમધન્યુશ એ બંને મીનો શક્તીઓ એકબેકના હરીફ  
હોવા છતાં એકબેકને મદદગાર છે તેમજ રોશની અને અંધકારનું સમ-  
જવું. તેઓ હરીફ છે પણ પેદાયશને માટે અગત્યના હરીફ છે. તેમની  
હરીફાઇથી પેદાયશની વૃધીમાં વધારો થાય છે. અગરજો તેમની હરીફાઇ  
નહી હોય, સદાકાલ સુધી પેદાયશ એકની એકજ હાલતમાં રહી જાય તો  
તેના અનંત નાશ શીવાયે ખીજો માર્ગ હોયજ નહી. માટે તે અજીમ  
ખુદરતના એકના એક કીરતારે આ કામ ગમે એવું એકબેકથી ઉલટું  
કીધેલું આપણી સાદી આંખે દેખાય તોપણ તેણે તે નેકજ કીધું છે.  
અને પોતાની પેદાયશના ફાયદાને માટેજ કીધું છે. રોશની અને અંધકાર  
વચ્ચેની લડાઇ, તેમજ આ શૂદ્ધીના તરેવાર એકબેકથી ઉલટા ફેરફારો,  
કે જેમાં નેકી અને બદી સમાએલાં છે તેઓ વચ્ચેની લડાઇ, પ્રાચીન  
કાલથી ચાલુ આવી છે. એમ અર્વાચીન કાલમાં ચાલે છે. ભુત અને  
વર્તમાન કાલમાં જે લડાઇ પેદાયશના ફાયદાને માટે થઇ છે અને થાય છે  
તેજ ભવીષ્યમાં પણ થશે. દુન્યાની સરઆતથી તે આખેર સુધી એજ

યુદ્ધ કાયમ રહેશે, અને ત્યાં સુધી સપેનામીનો દુન્યાની વૃધી કરવા માટે ગનામીનોને મારતો રહેશે.

આપણા આગે રેસાલાનો દુક સારાંસ એ છે કે આપણુ સવ જર-થોશતીઓ એ આપણા પેગંબરના ફરમાન પ્રમાણે ચાલવું. અહુરમજ્દને સર્વનો પેદા કરનાર તરીકે ઓલખવો, અને તેની પેદા કીધેલી બે શક્તિઓમાંની વૃધી કરનારી શક્તીની તરફેન કરી નેકીના કામો કરવાં, તથા નાશ કરનારી શક્તીને તોડી ભુંડા કામોથી દુર રહેવું. આપણા પેગંમબરની આગે શીખામણુ આપણે કદી ભુલવી નહીં. તેની જાહેર કીધેલી નીતીની શીલસુરીને માન આપી, તેને પગલે ચાલવાની દરેક જરથોશતીઓએ પોતાની ફરજ સમજવી. આપણા પાક અવસ્તામાં ઘણે ઠેકાણે એવું લખાણુ આવેલું છે કે “હું દુશમન ઉપર ગાલેખ થાઉ, ભુંડાઓને આજેજ કરું, દરજને નસાડું, દેવોની સામે હઠીયાર બીડુ, ચારો અને લુટારાઓને અશક્ત કરું, ભુખ અને પયાસને દુર કરું, ભુંડાને હાંકી કહાડું, રાસ્તીને, ઇનસાફને, પવીત્રાઇને, તૃપ્તિને, આળાદીને, સુખશાંતી અને વ્યવસ્થાને સર્વ તરફ કાયમ કરું.” એ ઉપરથી આપણને માલમ પડે છે કે આપણો ધર્મ ના હીંમત થઇ ને દરી જવાને, અથવા સુસ્તીથી પડી રહેવાને, અથવા આલસાઇથી અધરું મુકવાને શીખવતો નથી. જરથોશતે જે ધર્મ આપણને શીખવ્યો છે તે બદીથી દરવાનો અને ખોટાઇ તથા દુઃખોને ખમ્યા કરવાનો નથી, અથવા બદીની આગલ નમીને કાકલુદી અને ખુસામતથી તેનું મોંઢ દાખવાનો નથી, પણ હીંમતથી ખુરાઓની સામે લડત ચલાવીને અને ખરાબીઓને તોડીને તેઓ ઉપર ગાલેખ આવવાનો છે. એ ધર્મ દુન્યાને નેકી અને બદીના (સ્પેન્ટો તથા અંગ્રમઇન્યુશના) બે પક્ષો વચ્ચે થતી ખરેખરી લડાઇનું મેદાન કરી સમજે છે, અને દરેક માણુસના આત્માને કોઇખી વીચાર, વાણી, અને કામ કરતી વખતે તે બેમાંના એક પક્ષ તરફથી લડતો જીએ છે, અને દરેક ઇનસાનને નેકીની પક્ષ પકડીને લડવા ફરમાવે છે. તે એવું શીખવે છે કે આ જંગના મેદાનમાં તમારી ખુશી હોય અથવા ન હોય તોખી તમને લડવું પડશે અને બેમાંથી એક બાજુ લેવીજ પડશે, તમને આજસુ, અતરંગ અથવા ધ્યુપધ્યુ રહેવા દીધામાં આવશે નહીં. તમે ના હીંમત બીહકન અથવા નબલા થશોતો તમારા હકમાં કંઇ બલુ કરી શકશો નહીં. માટે અશો જરથોસ્ત પોતાનો ધર્મ સમજવતાં કહે છે કે બલાંઓની (યાને સપેનામીનોની) સંક્રમાં રહીને દલેરીથી લડો, અને ખુરાઓની (યાને ગનાંમીનોની) ફેજને હીંમતથી તોડો.



વંદીદાદની ૧૯ મી પરગરદમાં અશો જરથોશતનો દુક અહેવાલ આવેલો છે તે ઉપરથી આપણને માલમ પડે છે કે પેગંમબરી દાવાની સરખાતને વખતે તેવણને પોતાનાં કામથી પાછા રાખવાને માટે દેવો (યાને ગનામીનોની પક્ષનાં) ની તરફથી જીવ લેવાની ધમકીઓ આપવામાં આવી હતી. પણ તે વખતે અશો જરથોશતે સાહુચેતી અને હીંમતથી પોતાનો ઠેડાવ મજબુત રાખ્યો હતો, ધારતીથી અથવા નાંઉમેદીથી પાછા હટી ગયા હતા નહીં. અને નીચે જણાવેલા અવસ્તાનાં પાક કલાંમોથી પોતાનો મજબુત ઠેડાવ જણાવ્યો હતો કે:—

નોઘત્ હે અપસ્તવાને વંધુહીમ્ દઝેના માજદયસ્નીમ્  
નોઘત્ અસ્તચ નોઘત્ ઊશ્તાનેમ્ચ નોઘત્ અઓધસ્ય  
વીઉર્વીસ્યાત્.\*

અર્થ—(અશો જરથોશત ગનામીનોને કહે છે કે) (અગરજે મારાં) હાડકાં તથા (મારો) જીવ તથા મારી ખુદી જુદી પડે, (તોપણ) હું બલી માજદયસ્ની દીનને ધીક્કારીશ નહીં.

આ પ્રમાણે અશો જરથોશત પોતાના જનની પણ દરકાર ન કરતાં હીંમતથી ગનામીનોની સામે થયો હતો. એ વીશેના લખાણે અવસ્તા (મુખ્ય કરીને ગાથા) વાણીમાંથી જગેજગ આપણને મલે છે. ધણી વખતે આપણા અશો જરથોશતને નીષ્ફલતાઓ મલી હતી, ધણી વખતે દુઃખો પડ્યાં હતાં, ધણી વખતે કડવી ફરીઆદો કરવી પડી હતી, એક જગાએથી બીજી જગાએ અને એક પ્રાંતથી બીજે પ્રાંત નીકલી જવું પડ્યું હતું. તવંગર તેમજ ગરીબ રાજ તેમજ રંકતે અશો નરની સોડ સોધતા નહીં હતા. તેઓ તેને હેરાંન કરતા હતા. તોપણ અશો જરથોશતે પોતાનું દેવોની સાંમે ઉઠાવેલું જંગ ચાલુજ રાખ્યું હતું.

હવે અશો જરથોશતના ઉપલા દાખલા ઉપરથી દરેક જરથોશતીએ જે શીખવાનું છે તે એટલુંજ કે તેણેખી પોતાના પેગંમબરને અનુસરીને કોઇખી જાતની ખોટાઇને સાંખીને બેસવું નહીં, તેની આગળ નમી પડવું નહી, તેને તહાડી મીઠી રાખવાની તજવીજ કરવી નહી, પણ જે ઘડી તેને કોઇખી આપદમાં, દુનીઆઇ ચીજોમાં કે માણસોની વૃતણુંકમાં, વીચારમાં, વાણીમાં, કે કર્મમાં; પોતામાં કે પારકામાં, જે કાંઇ ખોટું જણાય તેની સાંમે તેજ ઘડીએ લડત સર કરવી અને વગર વખત ખોહવે તેમાં સુધારો કરવો. તેમ કરવા જતા જે કાંઇ મુશકેલીઓ નડે,

શત જેવા સપેહસાલારના લશ્ક-

, સુસ્ત અને આલસુ સીપાહને કશી આખર

જાત રાત અને દીવસ સરોશ ઇન્દની મીશાલે દેવોના

સર ઉપર ગરજનાં ફટકા નહીં લગાવે તે જરથોશતની ફેજમાં બેગાના  
જેવો છે. જે તે દેવોની ખુશામદ કરે, જે તે તેઓની આગલ સર નમાવે,  
જે તે તેઓથી આજેજ થઇને હારી આવે તે શરમીદો અને  
ગુનેહગાર છે.





